

वीर ज्ञानोदय ग्रन्थमाला का पुष्प नं. 390
ISBN-978-93-82071-75-4

चौबीस तीर्थकर वन्दना

—रचयित्री—

जैन समाज की सर्वोच्च साध्वी,
दो बार डी.लिट्. की मानद उपाधि से अलंकृत
परमपूज्य गणिनीप्रमुख आर्यिकाशिरोमणि
श्री ज्ञानमती माताजी

शरदपूर्णिमा महोत्सव-2012, पूज्य गणिनीप्रमुख श्री ज्ञानमती माताजी के
61वें त्यागदिवस के अवसर पर घोषित चारित्रवर्धनोत्सव वर्ष 2012-2013 के
अन्तर्गत प्रज्ञाश्रमणी आर्यिका श्री चन्दनामती माताजी के रजत दीक्षा महोत्सव
के अवसर पर प्रकाशित



-प्रकाशक-

दिगम्बर जैन त्रिलोक शोध संस्थान

जम्बूद्वीप-हस्तिनापुर (मेरठ) उ.प्र.

फोन नं.- (01233) 280184, 280994

Website : www.jambudweep.org, E-mail : jambudweeptirth@gmail.com

Facebook : [jaintirthjambudweep](https://www.facebook.com/jaintirthjambudweep)

प्रथम संस्करण

1100 प्रतियाँ

वीर नि. सं. 2539

श्रावण शु. षष्ठी, 12 अगस्त 2013

मूल्य

20/-रु.

दिगम्बर जैन त्रिलोक शोध संस्थान द्वारा संचालित

वीर ज्ञानोदय ग्रन्थमाला

इस ग्रन्थमाला में दिगम्बर जैन आर्षमार्ग का पोषण करने वाले हिन्दी,
संस्कृत, प्राकृत, कन्नड़, अंग्रेजी, गुजराती, मराठी आदि भाषाओं
के न्याय, सिद्धान्त, अध्यात्म, भूगोल-खगोल, व्याकरण आदि
विषयों पर लघु एवं बृहद् ग्रंथों का मूल एवं अनुवाद सहित
प्रकाशन होता है। समय-समय पर धार्मिक
लोकोपयोगी लघु पुस्तिकाएँ भी
प्रकाशित होती रहती हैं।

—: संस्थापिका एवं प्रेरणास्रोत:—

परमपूज्य गणिनीप्रमुख आर्यिकाशिरोमणि श्री ज्ञानमती माताजी

—: मार्गदर्शन:—

प्रज्ञाश्रमणी आर्यिका श्री चन्दनामती माताजी

(पीएच.डी. की मानद उपाधि से अलंकृत)

—: निर्देशक एवं सम्पादक:—

कर्मयोगी पीठाधीश स्वस्तिश्री रवीन्द्रकीर्ति स्वामीजी

—: प्रबंध सम्पादक:—

जीवन प्रकाश जैन

— सर्वाधिकार प्रकाशकाधीन —

कम्पोजिंग - ज्ञानमती नेटवर्क

जम्बूद्वीप-हस्तिनापुर (मेरठ) उ.प्र.

सम्पादकीय

—कर्मयोगी पीठाधीश स्वस्तिश्री रवीन्द्रकीर्ति स्वामी जी

ॐ नमो मंगलं कुर्यात्, ह्रीं नमश्चापि मंगलम्।

मोक्षबीजं महामंत्रं, अर्हं नमः सुमंगलम्॥

साहित्य समाज का दर्पण है। प्रत्येक व्यक्ति गतिशील है और नई-नई खोजों में विश्वास करता है। आज लोगों के पास बड़े-बड़े पुराण ग्रंथों को पढ़ने का समय नहीं है।

जैन समाज की सर्वोच्च साध्वी चारित्रचन्द्रिका युगप्रवर्तिका आर्यिकाशिरोमणि 105 परमपूज्य गणिनीप्रमुख श्री ज्ञानमती माताजी का जैन समाज पर महान उपकार है, जिन्होंने पूर्वाचार्यों द्वारा रचित बड़े-बड़े महान ग्रंथों का एक बार नहीं, अनेकों बार स्वाध्याय करके और उसे हृदयंगम कर पुनः अपनी लेखनी से उसे शास्त्र रूप में लिखकर प्रदान किया है।

भगवान महावीर के शासनकाल में आर्यिकाओं में सर्वप्रथम पूज्य गणिनीप्रमुख श्री ज्ञानमती माताजी के द्वारा इतने विपुल साहित्य का निर्माण, 300 ग्रंथों की रचना, सरल, गद्य, पद्य, संस्कृत, कन्नड़ आदि भाषाओं में की गई है। न्याय का सर्वोच्च ग्रंथ अष्टसहस्री ग्रंथ का हिन्दी अनुवाद, नियमसार पर संस्कृत-हिन्दी में 'स्याद्वादचन्द्रिका' टीका, समयसार पर 'ज्ञानज्योति' हिन्दी टीका एवं षट्खण्डागम सूत्र ग्रंथ पर 'सिद्धान्तचिंतामणि' संस्कृत टीका की 16 पुस्तकों का लेखन एक अभूतपूर्व कार्य है। इन्द्रध्वज, कल्पद्रुम, सर्वतोभद्र, तीनलोक, सिद्धचक्र, समवसरण, जम्बूद्वीप आदि विधानों ने पूरे भारत में धूम मचा दी है, भक्ति गंगा का स्रोत प्रवाहित कर दिया है।

प्रस्तुत पुस्तक 'चौबीस तीर्थकर वंदना' में पूज्य माताजी ने बहुत ही भावपूर्ण शब्दों में चौबीस तीर्थकरों के माहात्म्य को दर्शाया है। इसे पढ़कर महान पुण्य का अर्जन होगा और अनंतगुणी कर्मों की निर्जरा होगी।

इस पुस्तक को पढ़कर भव्य जीव चौबीस तीर्थकरों की वंदना करते हुए ज्ञानामृत का पान करें और एक दिन आत्मा में केवलज्ञान ज्योति को प्रगट करें यही मंगल भावना है। 'वीर ज्ञानोदय ग्रंथमाला' इसी तरह सत्साहित्य का प्रकाशन कर दिन-दूनी रात चौगुनी जिनधर्म की प्रभावना करती रहे, यही शुभेच्छा है।

प्रस्तावना

—आर्यिका चन्दनामती

वर्तमानकालीन चौबीस तीर्थकरों के गुणानुवाद से समन्वित यह "चौबीस तीर्थकर वंदना" नामक पुस्तक प्रत्येक श्रद्धालु भक्तों के लिए बहुत ही उपयोगी है। परमपूज्य गणिनीप्रमुख श्री ज्ञानमती माताजी ने इस आधुनिक युग के लिए इस प्रकार की रचनाएँ प्रदान करके समय-समय पर जैन समाज का महत् उपकार किया है।

उसी श्रृंखला में इस कृति के द्वारा भी हमारे पाठक भगवान ऋषभदेव से लेकर भगवान महावीर पर्यन्त सभी चौबीस तीर्थकरों की भक्ति करके उनके जीवन परिचय को संक्षेप में जान सकेंगे।

पुस्तक के प्रारंभ में सर्वप्रथम चौबीस तीर्थकर वंदना है जिसमें एक साथ चौबीसों भगवान के नाम, उनके 34 अतिशय, अष्ट प्रातिहार्य, अनन्त चतुष्टय एवं अरिहंत प्रभु के छियालिस गुणों का वर्णन है। पुनः ऋषभदेव से महावीर तक अलग-अलग चौबीसों भगवन्तों की वंदना है, जिनमें उनके पंचकल्याणक, समवसरण, गणधर आदि का सुन्दर वर्णन है। उसके पश्चात् एक चौबीस तीर्थकर की वंदना एवं पंचकल्याणक वंदना नाम से दो स्तुतियाँ और हैं।

इनकी रचना पूज्य माताजी ने वीर निर्वाण संवत् 2519 (सन् 1991) में मगसिर शुक्ला पूर्णिमा के दिन करके पूर्ण किया था।

इस पुस्तक से आप सभी एक-एक वंदना प्रतिदिन पढ़कर अपने भावों को शुद्ध बनाएँ यही मंगल प्रेरणा है तथा पुस्तक की रचयित्री, जन-जन की उपकारिणी पूज्य गणिनीप्रमुख श्री ज्ञानमती माताजी चिरंजीवी व स्वस्थ रहकर हम सबको अपनी छत्रछाया प्रदान करती रहें, यही चौबीसों तीर्थकर भगवन्तों से मंगल प्रार्थना है।



परमपूज्य गणिनीप्रमुख आर्यिकाशिरोमणि श्री ज्ञानमती माताजी का संक्षिप्त-परिचय

—प्रज्ञाश्रमणी आर्यिका चन्दनामती

जन्मस्थान—टिकैतनगर (बाराबंकी) उ.प्र.

जन्मतिथि—आसोज सुदी 15 (शरदपूर्णिमा) वि. सं. 1991, (22 अक्टूबर सन् 1934)

जाति—अग्रवाल दि. जैन, गोत्र—गोयल, नाम—कु. मैना

माता-पिता—श्रीमती मोहिनी देवी एवं श्री छोटेलाल जैन

आजन्म ब्रह्मचर्य व्रत—ई. सन् 1952, बाराबंकी में शरदपूर्णिमा के दिन

क्षुल्लिका दीक्षा—चैत्र कृ. 1, ई. सन् 1953 को महावीरजी अतिशय क्षेत्र (राज.) में आचार्यरत्न

श्री देशभूषण जी महाराज से। नाम—क्षुल्लिका वीरमती

आर्यिका दीक्षा—वैशाख कृ. 2, ई. सन् 1956 को माधोराजपुरा (राज.) में चारित्रचक्रवर्ती 108

आचार्य श्री शांतिसागर जी की परम्परा के प्रथम पट्टाधीश आचार्य श्री वीरसागर जी महाराज के करकमलों से।

साहित्यिक कृतित्व—अष्टसहस्री, समयसार, नियमसार, मूलाचार, कातंत्र-व्याकरण, षट्खण्डागम आदि ग्रंथों के अनुवाद/टीकाएं एवं लगभग 300 ग्रंथों की लेखिका।

डी. लिट्. की मानद उपाधि—सन् 1995 में अवध वि. वि. (फैजाबाद) द्वारा एवं तीर्थकर महावीर विश्वविद्यालय मुरादाबाद द्वारा 8 अप्रैल 2012 को "डी. लिट्." की मानद उपाधि से विभूषित।

तीर्थ निर्माण प्रेरणा—हस्तिनापुर में जंबूद्वीप, तेरहद्वीप, तीनलोक आदि रचनाओं के निर्माण, शाश्वत तीर्थ अयोध्या का विकास एवं जीर्णोद्धार, प्रयाग-इलाहाबाद (उ.प्र.) में तीर्थकर ऋषभदेव तपस्थली तीर्थ का निर्माण, तीर्थकर जन्मभूमियों का विकास यथा- भगवान महावीर जन्मभूमि कुण्डलपुर (नालंदा-बिहार) में 'नंदावर्त महल' नामक तीर्थ निर्माण, भगवान पुष्पदंतनाथ की जन्मभूमि काकन्दी तीर्थ (निकट गोरखपुर-उ.प्र.) का विकास, भगवान पार्श्वनाथ केवलज्ञानभूमि अहिच्छत्र तीर्थ पर तीस चौसी मंदिर, हस्तिनापुर में जंबूद्वीप स्थल पर भगवान शांतिनाथ-कुंथुनाथ-अरहनाथ की 31-31 फुट उत्तुंग खम्हासन प्रतिमा, मांगीतुंगी में निर्माणाधीन 108 फुट उत्तुंग भगवान ऋषभदेव की विशाल प्रतिमामहावीर जी तीर्थ पर महावीर धाम में पंचबालयति मंदिर, शिडी में ज्ञानतीर्थइत्यादि।

महोत्सव प्रेरणा—पंचवर्षीय जंबूद्वीप महामहोत्सव, भगवान ऋषभदेव अंतर्राष्ट्रीय निर्वाण महामहोत्सव, अयोध्या में भगवान ऋषभदेव महाकुंभ मस्तकाभिषेक, कुण्डलपुर महोत्सव, भगवान पार्श्वनाथ जन्मकल्याणक तृतीय सहस्राब्दि महोत्सव, दिल्ली में कल्पद्रुम महामण्डलवैधान का ऐतिहासिक आयोजन इत्यादि। विशेषरूप से 21 दिसम्बर 2008 को जंबूद्वीप स्थल पर विश्वशांति अहिंसा सम्मेलन का आयोजन हुआ, जिसका उद्घाटन भारत की तत्कालीन राष्ट्रपति श्रीमती प्रतिभा देवीसिंह पाटील द्वारा किया गया।

शैक्षणिक प्रेरणा—'जैन गणित और त्रिलोक विज्ञान' पर अंतर्राष्ट्रीय संगोष्ठी, राष्ट्रीय कुलपति सम्मेलन, इतिहासकार सम्मेलन, न्यायाधीश सम्मेलन एवं अन्य अनेक राष्ट्रीय-अंतर्राष्ट्रीय स्तर के सेमिनार आदि।

रथ प्रवर्तन प्रेरणा—जंबूद्वीप ज्ञानज्योति (1982 से 1985), समवसरण श्रीविहार (1998 से 2002), महावीर ज्योति (2003-2004) का भारत भ्रमण।

इस प्रकार नित्य नूतन भावनाओं की जननी पूज्य माताजी चिरकाल तक इस वसुधा को सुशोभित करती रहें, यही मंगल कामना है।

दिगम्बर जैन त्रिलोक शोध संस्थान-संक्षिप्त परिचय

—कर्मयोगी पीठाधीश स्वस्तिश्री रवीन्द्रकीर्ति स्वामीजी

दिगम्बर जैन त्रिलोक शोध संस्थान की स्थापना पूज्य गणिनीप्रमुख श्री ज्ञानमती माताजी की प्रेरणा से सन् 1972 में राजधानी दिल्ली में हुई थी। संस्थान का मुख्य कार्यालय सन् 1974 से हस्तिनापुर में प्रारंभ हुआ। इस संस्थान के अन्तर्गत अनेक गतिविधियाँ हस्तिनापुर में तथा अन्यत्र चल रही हैं—

1. सन् 1972 से वीर ज्ञानोदय ग्रंथमाला के अन्तर्गत लाखों ग्रंथ प्रकाशित हो रहे हैं।
 2. सन् 1974 से इस संस्थान के मुखपत्र के रूप में 'सम्यग्ज्ञान' हिन्दी मासिक पत्रिका का निरंतर प्रकाशन हो रहा है।
 3. सन् 1974 से 1985 तक हस्तिनापुर में जंबूद्वीप रचना का निर्माण कार्य हुआ।
 4. सन् 1974 से अब तक जंबूद्वीप रचना के अतिरिक्त अनेक जिनमंदिरों का निर्माण हुआ है—कमल मंदिर, तीन मूर्ति मंदिर, ध्यान मंदिर, शांतिनाथ मंदिर, वासुपूज्य मंदिर, ॐ मंदिर, सहस्रकूट मंदिर, विद्यमान बीस तीर्थकर मंदिर, आदिनाथ मंदिर, अष्टापद मंदिर, ऋषभदेव कीर्तिस्तंभ, स्वर्णम तेरहद्वीप रचना, तीन लोक रचना, नवग्रहशांति जिनमंदिर, चौबीस तीर्थकर मंदिर एवं श्री शांतिनाथ-कुंथुनाथ-अरहनाथ की 31-31 फुट उत्तुंग प्रतिमाओं की स्थापना।
 5. जंबूद्वीप पुस्तकालय जिसमें लगभग 15000 ग्रंथ संग्रहीत हैं।
 6. णमोकार महामंत्र बैंक जिसमें भक्तों द्वारा लिखकर भेजे गये करोड़ों णमोकार मंत्र जमा किये जाते हैं।
 7. समय-समय पर शिक्षण-प्रशिक्षण शिविरों तथा संगोष्ठियों के आयोजन किये जाते हैं।
 8. यात्रियों के शुद्ध भोजन के लिए राजा श्रेयांस भोजनालय का संचालन।
 9. यात्रियों के ठहरने के लिए आधुनिक सुविधायुक्त डीलक्स पलैट्स वाली ऋई धर्मशालाओं तथा कोठियों एवं बंगलों का निर्माण किया गया है।
 10. जंबूद्वीप परिक्रमा के लिए नौका विहार, ऐरावत हाथी तथा मनोरंजन हेतु मिनी ट्रेन, झूले आदि हैं।
 11. ज्ञानमती कला मंदिरम् में हस्तिनापुर के प्राचीन इतिहास से संबंधित झाँकियाँ हैं।
 12. तीर्थकर जन्मभूमियों की वंदना एवं धार्मिक फिल्मों का प्रदर्शन करने वाले थियेटर से समन्वित गणिनी ज्ञानमती हीरक जयंती एक्सप्रेस।
- दिल्ली, मेरठ, मुजफ्फरनगर, हरिद्वार, झाँसी, तिजारा आदि से जंबूद्वीप स्थल तक आने के लिए दिन भर बसें मिलती रहती हैं।
- दि. जैन त्रिलोक शोध संस्थान के अन्तर्गत भगवान महावीर जन्मभूमि कुण्डलपुर (नालंदा) बिहार में भव्य नंदावर्त महल तीर्थ तथा प्रयाग-इलाहाबाद (उ.प्र.) में निर्मित तीर्थकर ऋषभदेव तपस्थली तीर्थ का भी संचालन होता है।
- जंबूद्वीप एवं अन्य रचनाओं के दर्शन हेतु हस्तिनापुर पधारकर आध्यात्मिक एवं भौतिक सुख की प्राप्ति करें।

वीर ज्ञानोदय ग्रन्थमाला के शिरोमणि संरक्षक

1. श्रीमती निर्मला जैन ध.प. स्व. श्री प्रेमचन्द्र जैन, तसुत्र प्रदीप कुमार जैन, खाबावली, दिल्ली-6।
2. श्रीमती सुमन जैन ध.प. श्री दिग्विजय सिंह जैन, इंदौर।
3. श्री महावीर प्रसाद जैन संघपति, जी-19, साऊथ एक्सटेन्शन, नई दिल्ली।
4. श्री महेन्द्र पाल हरेन्द्र कुमार जैन, सूरजमल विहार, दिल्ली।
5. श्रीमती मोहनी जैन ध.प. श्री सुनील जैन, प्रीत विहार, दिल्ली।
6. श्री देवेन्द्र कुमार जैन (धारूहेड़ा वाले) गुडगाँव (हरि.)।
7. श्रीमती शारदा रानी जैन ध.प. स्व. रिखबचंद जैन, बाहुबली एन्क्लेव, दिल्ली-92।
8. डॉ. देवेन्द्र कुमार जैन, भोपाल (म.प्र.)
9. श्रीमती संगीता जैन ध.प. श्री संजीव कुमार जैन, शेरकोट (बिजनौर) उ.प्र.
10. श्री अनिल कुमार जैन, दरियागंज, दिल्ली
11. श्री बी.डी. मदनाइक, मुम्बई
12. श्री धनकुमार जैन, बाहुबली एन्क्लेव, दिल्ली-92।
13. श्री जितेन्द्र कुमार जैन एवं श्रीमती सुनीता जैन कोटडिया, फ्लोरिडा, यू.एस.ए.
14. श्रीमती विमला देवी जैन ध.प. श्री ओमप्रकाश जैन, स्वालिक नगर, हरिद्वार (उत्तराखंड)।
15. श्री अमित जैन एवं संभव जैन सुपुत्र श्रीमती अनीता जैन ध.प. श्री मूलचंद जैन पाटनी, दिसपुर (कामरूप) आसाम।
16. श्रीमती अजित कुमारी जैन ध.प. श्री महेन्द्र कुमार जैन, ओबेदुल्लागंज (रायसेन) म.प्र.।
17. श्री नाभिकुमार जैन, जैन बुक डिपो, सी-4, पी.वी.आर. प्लाजा के पीछे, कॅम्प प्लेस, नई दिल्ली।

वीर ज्ञानोदय ग्रन्थमाला के परम संरक्षक

1. श्री माँगीलाल बाबूलाल पहाड़े, हैदराबाद (आन्ध्र प्रदेश)।
2. डॉ. प्रकाशचन्द्र जैन, 792 विवेकानंदपुरी, सिविल लाइन, सीतापुर (उ.प्र.)।
3. श्री सुमत प्रकाश जैन, गजजू कटरा, शाहदरा, दिल्ली।
4. श्री सुनील कुमार जैन, द्वारा-सुनील टैक्सटाईल्स, सरधना (मेरठ) उ.प्र.।
5. स्व. श्री प्रकाश चंद अमोलक चंद जैन सर्राफ, सनावद (म.प्र.)।
6. श्री प्रद्युम्न कुमार जवेरी, रोकड़ियालेन, बोरीवली (वेस्ट) मुंबई।
7. श्रीमती उर्मिला देवी ध.प. श्री कान्ती प्रसाद जैन, ऋषभ विहार, दिल्ली।
8. श्रीमती उषा जैन ध.प. श्री विमल प्रसाद जैन, ऋषभ विहार, दिल्ली।
9. श्री आनन्द प्रकाश जैन (सौरम वाले), गांधीनगर, दिल्ली।
10. श्रीमती सरिता जैन ध.प. श्री राजकुमार जैन, किदवई नगर, कानपुर।
11. स्व. श्रीमती कैलाशवती ध.प. श्री कैलाश चन्द्र जैन, तोपखाना बाजार, मेरठ।
12. श्री भानेन्द्र कुमार जैन, द्वारा-श्री विद्या जैन, भगत सिंह मार्ग, जयपुर।
13. श्री प्रदीप कुमार शान्तिलाल बिलाला, अनूपनगर, इंदौर, (म.प्र.)।
14. श्री सुरेशचंद पवन कुमार जैन, बाराबंकी (उ.प्र.)।
15. श्री नथमल पारसमल जैन, कलकत्ता-7।
16. श्रीमती स्व. शांताबाई ध.प. श्री कमलचंद जैन, सनावद (म.प्र.)।
17. श्री रूपचंद जैन कटारिया, दिल्ली
18. श्री आशु जैन, कालका जी, नई दिल्ली
19. श्री प्रद्युम्न कुमार जैन छोटी सा., श्री अमरचंद जैन सर्राफ, लखनऊ (उ.प्र.)
20. श्रीमती शशि जैन ध.प. श्री दिनेशचंद जैन, शिवालिक नगर, हरिद्वार (उत्तराखंड)।
21. श्रीमती आदर्श जैन ध.प. स्व. श्री अनन्तवीर्य जैन के सुपुत्र श्री मनोज कुमार जैन, मेरठ।
22. श्रीमती आरती जैन ध.प. श्री प्रकाशचंद जैन 'शीशे वाले', इलाहाबाद (उ.प्र.)।

विषयानुक्रमणिका

क्र.सं.	वन्दना	पृ. सं.
1.	चौबीस तीर्थकर वन्दना	1
2.	श्री ऋषभदेव वन्दना	3
3.	श्री अजितनाथ वन्दना	5
4.	श्री संभवनाथ वन्दना	6
5.	श्री अभिनन्दननाथ वन्दना	8
6.	श्री सुमतिनाथ वन्दना	9
7.	श्री पद्मप्रभ वन्दना	12
8.	श्री सुपार्श्वनाथ वन्दना	13
9.	श्री चन्द्रप्रभ वन्दना	15
10.	श्री पुष्पदंतनाथ वन्दना	16
11.	श्री शीतलनाथ वन्दना	17
12.	श्री श्रेयांसनाथ वन्दना	19
13.	श्री वासुपूज्य वन्दना	21
14.	श्री विमलनाथ वन्दना	23
15.	श्री अनंतनाथ वन्दना	24
16.	श्री धर्मनाथ वन्दना	26
17.	श्री शांतिनाथ वन्दना	28
18.	श्री कुंथुनाथ वन्दना	30
19.	श्री अरनाथ वन्दना	31
20.	श्री मल्लिनाथ वन्दना	32
21.	श्री मुनिसुव्रतनाथ वन्दना	34
22.	श्री नमिनाथ वन्दना	36
23.	श्री नेमिनाथ वन्दना	37
24.	श्री पार्श्वनाथ वन्दना	38
25.	श्री महावीर स्वामी वन्दना	40
26.	चौबीस तीर्थकर वन्दना	41
27.	पंचकल्याणक वन्दना	44
28.	मंगल स्तुति	46
29.	णमोकार महामंत्र एवं चत्वारिमंगल पाठ	47
30.	चौबीस तीर्थकरों की सोलह जन्मभूमियाँ	48



चौबीस तीर्थकर वन्दना

आवो हम सब करें वंदना, चौबीसों भगवान की।
तीर्थकर बन तीर्थ चलाया, उन अनंत गुणवान की॥

जय जय जिनवरं-४

आदिनाथ युग आदि तीर्थकर, अजितनाथ कर्मारि हना।
संभवजिन भव दुःख के हर्ता, अभिनंदन आनंद घना॥
सुमतिनाथ सद्बुद्धि प्रदाता, पद्मप्रभु शिवलक्ष्मी दें।
श्री सुपार्श्व यम पाश विनाशा, चन्द्रप्रभू निज रश्मी दें।
केवलज्ञान सूर्य बन चमके, त्रिभुवन तिलक महान की॥तीर्थ॥१॥

जय जय जिनवरं-४

पुष्पदंत भव अंत किया है, शीतल प्रभु के वच शीतल।
श्री श्रेयांस जगत हित कर्ता, वासुपूज्य छवि लाल कमल॥
विमलनाथ ने अघ मल धोया, जिन अनंत गुण अन्तातीत।
धर्मनाथ वृषतीर्थ चलाया, शांतिनाथ शांतिप्रद ईश॥
शांतीच्छुक जन शरण आ रहे, ऐसे करुणावान की॥तीर्थ॥२॥

जय जय जिनवरं-४

कुंथुनाथ करुणा के सागर, अर जिन मोह अरी नाशा।
मल्लिनाथ यममल्ल विजेता, मुनिसुव्रत व्रत के दाता॥
नमिप्रभु नियम रत्नत्रय धारी, नेमिनाथ शिवतिय परणा।
पार्श्वनाथ उपसर्ग विजेता, महावीर भविजन शरणा॥
इनने शिव की राह दिखाई, जन-जन के कल्याण की॥तीर्थ॥३॥

जय जय जिनवरं-४

तीर्थकर के जन्म समय से, दश अतिशय श्रुत में गाये।
केवलज्ञान प्रगट होते ही, दश अतिशय गणधर गायें॥
देवोंकृत चौदह अतिशय हों, सुंदर समवसरण रचना।
इन्द्र-इन्द्राणी देव-देवियाँ, गाते रहते गुण गरिमा॥
सभी भव्य गुण कीर्तन करते, अभयंकर जिननाम की॥तीर्थ॥४॥

जय जय जिनवरं-४

तरु अशोक सुरपुष्पवृष्टि, भामंडल चामर सिंहासन।
तीन छत्र सुरदुंदुभि बाजे, दिव्यध्वनी है अमृतसम॥
आठ महा ये प्रातिहार्य हैं, गंधकुटी में प्रभु शोभें।
विभव वहाँ का सुर नर पशु क्या, मुनियों का भी मन लोभे॥
गणधर गुरु भी संस्तुति करते, अविनश्वर भगवान की॥तीर्थ॥५॥

जय जय जिनवरं-४

दर्शन ज्ञान सौख्य वीरज ये, चार अनंत चतुष्टय हैं।
ये छ्यालिस गुण अर्हंतों के, फिर भी गुणरत्नाकर हैं॥
क्षुधा तृषादिक दोष अठारह, प्रभु के कभी नहीं होते।
वीतराग सर्वज्ञ तीर्थकर, हित उपदेशी ही होते॥
परम पिता परमेश्वर स्वामिन्! भक्ती कृपानिधान की॥तीर्थ॥६॥

जय जय जिनवरं-४

दोहा — द्विविध धर्मकर्ता प्रभो, धर्मचक्र के नाथ।

“ज्ञानमती” कलिका खिले, नमूँ नमाकर माथ॥१॥



(१)

श्री ऋषभदेव वन्दना

—गीता छंद—

हे आदिब्रह्मा! युगपुरुष! पुरुदेव! युगस्रष्टा तुम्हीं।
युग आदि में इस कर्मभूमी, के प्रभो! कर्ता तुम्हीं।।
तुम ही प्रजापतिनाथ! मुक्ती के विधाता हो तुम्हीं।
मैं भक्ति से वंदन करूँ, मन वचन तन से नित यहीं।।१।।

—शंभु छंद—

श्री वृषभसेन आदिक चौरासी, गणधर मुनि चौरासि सहस्र।
ब्राह्मी गणिनी त्रय लाख पचास, हजार आर्थिका व्रतसंयुत।।
त्रय लाख सुश्रावक पाँच लाख, श्राविका प्रभू का चउ संघ था।
आयू चौरासी लाख पूर्व, वत्सर व पाँच सौ धनु तनु था।।२।।

—अनंग शंखर छंद—

जयो जिनेन्द्र! आपके महान दिव्य ज्ञान में,
त्रिलोक और त्रिकाल एक साथ भासते रहे।
जयो जिनेन्द्र! आपका अपूर्व तेज देखके,
असंख्य सूर्य और चंद्रमा भि लाजते रहे।।
जयो जिनेन्द्र! आपकी ध्वनी अनच्छरी खिरे,
तथापि संख्य भाषियों को बोध है करा रही।
जयो जिनेन्द्र! आपका अचिन्त्य ये महात्म्य देख,
सुभक्ति से प्रजा समस्त आप आप आ रही।।३।।

जिनेश! आपकी सभा असंख्य जीव से भरी,
अनंत वैभवों समेत भव्य चित्त मोहती।
जिनेश! आपके समीप साधु वृंद औ गणीन्द्र,
केवली मुनीन्द्र और आर्थिकार्यें शोभतीं।।
सुरेन्द्र देवियों की टोलियाँ असंख्य आ रही,
खगेश्वरों की पक्तियाँ अनेक गीत गा रहीं।

सुभूमि गोचरी मनुष्य नारियाँ तमाम हैं,
पशू तथैव पक्षियों कि टोलियाँ भी आ रहीं।।४।।
सुबारहों सभा स्वकीय ही स्वकीय में रहें,
असंख्य भव्य बैठ के जिनेश देशना सुनें।
सुतत्त्व सात नौ पदार्थ पाँच अस्तिकाय और,
द्रव्य छह स्वरूप को भले प्रकार से गुनें।।
निजात्म तत्त्व को संभाल तीन रत्न से निहाल,
बार-बार भक्ति से मुनीश हाथ जोड़ते।
अनंत सौख्य में निमित्त आपको विचार के,
अनंत दुःख हेतु जान कर्मबंध तोड़ते।।५।।
स्वमोह बेल को उखाड़ मृत्युमल्ल को पछाड़,
मुक्ति अंगना निमित्त लोक शीश जा बसें।
प्रसाद से हि आपके अनंत भव्य जीव राशि,
आपके समान होय आप पास आ लसें।।
असंख्य जीव मात्र दृष्टि समीचीन पायके,
अनंतकाल रूप पंच परावर्त मेटते।
सुभक्ति के प्रभाव से असंख्य कर्म निर्जरा,
करें अनंत शुद्धि से निजात्म सौख्य सेवते।।६।।

—दोहा—

तीर्थकर गुण रत्न को, गिनत न पावें पार।
तीन रत्न के हेतु मैं, नमूँ अनंतों बार।।७।।
वृषभ चिह्न स्वर्णिम तनू, प्रथम तीर्थकर आप।
'ज्ञानमती' सुख शांति दे, करो हमें निष्पाप।।८।।



(२)

श्री अजितनाथ वन्दना

—गीताछंद—

इस प्रथम जम्बूद्वीप में, है भरतक्षेत्र सुहावना।
इस मध्य आरजखंड में, जब काल चौथा शोभना।।
साकेतपुर में इन्द्र वंदित, तीर्थकर जन्में जभी।
उन अजितनाथ जिनेश को, मैं भक्ति से वंदू अभी।।१।।

—शंभु छंद—

जय जय तीर्थकर क्षेमंकर, जय समवसरण लक्ष्मी भर्ता।
जय जय अनंत दर्शन सुज्ञान, सुख वीर्य चतुष्टय के धर्ता।।
इन्द्रिय विषयों को जीत “अजित” प्रभु ख्यात हुए कर्मारिजयी।
इक्ष्वाकुवंश के भास्कर हो, फिर भी त्रिभुवन के सूर्य तुम्हीं।।२।।
अठरह सौ हाथ देह स्वर्णिम, बाहत्तर लक्ष पूर्व आयू।
घर में भी देवों के लाये, भोजन वसनादि भोग्य वस्तू।।
तुमने न यहाँ के वस्त्र धरे, नहीं भोजन कभी किया घर में।
नित सुर बालक खेलें तुम संग, अरु इंद्र सदा ही भक्ती में।।३।।
गृह त्याग तपश्चर्या करते, शुद्धात्म ध्यान में लीन हुए।
तब ध्यान अग्नि के द्वारा ही, चउ कर्मवनी को दग्ध किये।।
प्रभु समवसरण में बारह गण, तिष्ठे दिव्य ध्वनि सुनते थे।
सम्यग्दर्शन निधि को पाकर, परमानंदामृत चखते थे।।४।।
श्रीसिंहसेन गणधर प्रधान, सब नब्बे गणधर वहाँ रहें।
मुनिराज तपस्वी एक लाख, जो सात भेद में कहे गये।।
त्रय सहस सात सौ पचास मुनि, चौदह पूर्वों के धारी थे।
इक्कीस सहस छह सौ शिक्षक, मुनि शिक्षा के अधिकारी थे।।५।।
नौ सहस चार सौ अवधिज्ञानि, विंशति हजार केवलज्ञानी।
मुनि बीस हजार चार सौ विक्रिय-ऋद्धीधर थे निजज्ञानी।।

बारह हजार अरु चार शतक, पच्चास मनःपर्ययज्ञानी।
मुनि बारह सहस चार सौ मान्य, अनुत्तरवादी शुभ ध्यानी।।६।।
आर्यिका प्रकुब्जा गणिनी सह, त्रय लाख विंशति सहस मात।
श्रावक त्रय लाख श्राविकाएँ, पण लाख चतुःसंघ सहित नाथ।।
सब देव देवियाँ असंख्यात, नरगण पशु भी वहाँ बैठे थे।
सब जात विरोधी वैर छोड़, प्रभु से धर्मामृत पीते थे।।७।।
गजचिन्ह से तुमको जग जाने, सब रोग शोक दुःख दूर करो।
हे अजितनाथ! बाधा विरहित, मुझको शिव सौख्य प्रदान करो।।
हे नाथ! तुम्हें शत शत वंदन, हे अजित! अजय पद को दीजे।
मुझ 'ज्ञानमती' केवल करके, भगवन्! जिन गुण संपति दीजे।।८।।

—दोहा—

मैं वंदू श्रद्धा सहित, अजितनाथ चरणाब्ज।
चतुर्गति दुःख दूर हो, मिले स्वात्म साम्राज्य।।९।।



(३)

श्री संभवनाथ वन्दना

—रोला छंद—

जय जय संभवनाथ, गणधर गुरु तुम वंदें।
जय जय संभवनाथ, सुरपति गण अभिनंदें।।
जय तीर्थकर देव, धर्मतीर्थ के कर्ता।
तुम पद पंकज सेव, करते भव्य अनंता।।१।।

घातिकर्म को नाश, केवल सूर्य उगायो।
लोकालोक प्रकाश, सौख्य अतीन्द्रिय पायो।।
द्वादश सभा समूह, हाथ जोड़कर बैठे।
पीते वचन पियूष, स्वात्म निधी को लेते।।२।।

चारुषेण गुरुदेव, गणधर प्रमुख कहाये।
 सब गणपति गुरुदेव, इक सौ पाँच कहाये॥
 सब मुनिवर दो लाख, नग्न दिगम्बर गुरु हैं।
 आकिंचन मुनिनाथ, फिर भी रत्नत्रयधर हैं॥३॥

धर्मार्था वरनाम, गणिनीप्रमुख कहायीं।
 आर्यिकाएँ त्रय लाख, बीस हजार बतायीं॥
 श्रावक हैं त्रय लाख, धर्म क्रिया में तत्पर।
 श्राविकाएँ पण लाख, सम्यग्दर्शन निधिधर॥४॥

संभवनाथ जिनेन्द्र, समवसरण में राजें।
 करें धर्म उपदेश, भविजन कमल विकासें॥
 जो जन करते भक्ति, नरक तिर्यग्गति नाशें।
 देव आयु को बांध, भवसंतती विनाशें॥५॥

सोलह शत कर तुंग, प्रभु का तनु स्वर्णिम है।
 साठ लाख पूर्वार्ध, वर्ष प्रमित थिति शुभ है॥
 अश्वचिन्ह से नाथ, सभी आप को जाने।
 तीर्थकर जगवंद्य, त्रिभुवन ईश बखाने॥६॥

भरें सौख्य भंडार, जो जन स्तवन उचरते।
 पावें नवनिधि सार, जो प्रभु वंदन करते॥
 रोग शोक आतंक, मानस व्याधि नशावें।
 पावें परमानंद, जो प्रभु के गुण गावें॥७॥

नमूँ नमूँ नत शीश, संभवजिन के चरणा।
 मिले स्वात्म नवनीत, लिया आपकी शरणा॥
 क्षायिकलब्धि महान्, पाऊँ भव दुःख नाशूँ।
 “ज्ञानमती” जगमान्य, मिलें स्वयं को भासूँ॥८॥

— दोहा —

संभव जिनवर आपने, किया ज्ञान को पूर्ण।
 नमूँ नमूँ प्रभु आपको, करो हमें सुखपूर्ण॥९॥



(४)

श्री अभिनन्दननाथ वन्दना

— दोहा —

गणपति नरपति सुरपती, खगपति रुचि मन धार।
 अभिनंदन प्रभु आपके, गाते गुण अविकार॥१॥

— शेर छंद —

जय जय जिनेन्द्र आपने जब जन्म था लिया।
 इन्द्रों के भी आसन कंपे आश्चर्य हो गया॥
 सुरपति स्वयं आसन से उतर सात पग चले।
 मस्तक झुका के नाथ चरण वंदना करें॥२॥

प्रभु आपका जन्माभिषेक इन्द्र ने किया।
 सुरगण असंख्य भक्ति से आनंदरस लिया॥
 तब इन्द्र ने “अभिनंदन” यह नाम रख दिया।
 त्रिभुवन में भी आनंद ही आनंद छा गया॥३॥

प्रभु गर्भ में भी तीन ज्ञान थे तुम्हारे ही।
 दीक्षा लिया तत्क्षण भी मनःपर्यज्ञान भी॥
 छद्मस्थ में अठरा बरस ही मौन से रहे।
 हो केवली फिर सर्व को उपदेश दे रहे॥४॥

गणधर प्रभु थे वज्रनाभि समवसरण में।
 सब इक सौ तीन गणधर थे सब ऋद्धियाँ उनमें॥
 थे तीन लाख मुनिवर ये सात भेद युत।
 ये तीन रत्न धारी, निर्ग्रथ वेष युत॥५॥

गणिनी श्री मेरुषेणा आर्या शिरोमणी।
 त्रय लाख तीस सहस्र छह सौ आर्यिका भणी॥
 थे तीन लाख श्रावक, पण लक्ष श्राविका।
 चतुसंध ने था पा लिया भव सिंधु की नौका॥६॥

सब देव देवियाँ असंख्य थे वहाँ तभी।
 तिर्यच भी संख्यात थे सम्यक्त्व युक्त भी॥

सबने जिनेन्द्र वच पियूष पान किया था।
संसार जलधि तिरने को सीख लिया था॥७॥

इक्ष्वाकुवंश भास्कर कपि चिन्ह को धरें।
प्रभु तीन सौ पचास धनु तुंग तन धरें॥
पचास लाख पूर्व वर्ष आयु आपकी।
कांचनद्युती जिनराज थे सुंदर अपूर्व ही॥८॥

तन भी पवित्र आपका सुद्रव्य कहाया।
शुभ ही सभी परमाणुओं से प्रकृति बनाया॥
तुम देह के आकार वर्ण गंध आदि की।
भक्ती करें वे धन्य मनुज जन्म धरें भी॥९॥

प्रभु देह रहित आप निराकार कहाये।
वर्णादि रहित नाथ! ज्ञानदेह धराये॥
परिपूर्ण शुद्ध बुद्ध सिद्ध परम आत्मा।
हो 'ज्ञानमती' शुद्ध बनूँ शुद्ध आतमा॥१०॥

दोहा — तीर्थकर चौथे कहे, अभिनंदन जिनराज।
सकल दुःख दारिद हरूँ, नमूँ स्वात्म हित काज॥११॥
पुण्य राशि औ पुण्य फल, तीर्थकर भगवान्।
स्वातम पावन हेतु मैं, नमूँ नमूँ सुखदान॥१२॥



(५)

श्री सुमतिनाथ वन्दना

—गीता छंद—

श्रीसुमति तीर्थकर जगत में, शुद्धमति दाता कहे।
निज आतमा को शुद्ध करके, लोक मस्तक पर रहें॥
मुनि चार ज्ञानी भी सतत, वंदन करें संस्तवन करें।
हम भक्ति से नितप्रति यहाँ, प्रभु पद कमल वंदन करें॥१॥

—नाराचछंद—

नमो नमो जिनेन्द्रदेव! आपको सुभक्ति से।
मुनीन्द्रवंद आप ध्याय कर्मशत्रु से छुटें॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥२॥

अनंतदर्श ज्ञान वीर्य सौख्य से सनाथ हो।
अनादि हो अनंत हो जिनेश सिद्धिनाथ हो॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥३॥

अनादिमोह वृक्ष मूल को उखाड़ आपने।
प्रधान राग द्वेष शत्रु को हना सु आपने॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥४॥

महान रोग शोक कष्ट हेतु औषधी कहे।
अनिष्ट योग इष्ट का वियोग दुःख को दहे॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥५॥

अपूर्व चालिसे हि लाख पूर्व वर्ष आयु है।
सुतीन सौ धनुष प्रमाण तुंग देह आप हैं॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥६॥

सुचक्रवाक चिन्ह देह स्वर्ण के समान है।
तनू विहीन ज्ञानदेह सिद्ध शक्तिमान हैं॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥७॥

शतेन्द्र वृंद आपको सदैव शीश नावते।
गणीन्द्र वृंद आप को निजात्मा में ध्यावते॥
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए॥८॥

गणेश 'अमर' आदि एक सौ सुसोलहों सभी।
समस्त ऋद्धियों समेत आप भक्ति लीन ही।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।१।।

समस्त साधु तीन लाख बीस सहस संयमी।
निजात्म सौख्य हेतु नित्य स्वात्मध्यान लीन ही।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।१०।।

प्रधान आर्थिका अनंतमत्ति नाम धारती।
सुतीन लाख तीस सहस आर्थिका महाव्रती।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।११।।

जिनेश भक्त तीन लाख श्रावकों कि भीड़ है।
सुपाँच लाख श्राविका मिथ्यात्व से विहीन हैं।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।१२।।

असंख्य देव देवियाँ जिनेन्द्र अर्चना करें।
वहाँ तिर्यच संख्य सर्व वैरभाव को हरेँ।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।१३।।

सुनी सुकीर्ति आपकी अतेव संस्तुती करूँ।
अनंत जन्म के अनंत पापपुंज को हरूँ।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।१४।।

जिनेन्द्र आप भक्ति से सदैव साम्य भावना।
सदैव स्वात्म ब्रह्म तत्त्व की करूँ उपासना।।
अनाथ नाथ! भक्त पे दया की दृष्टि कीजिए।
प्रभो! मुझे भवाब्धि से निकाल सौख्य दीजिए।।१५।।

दोहा — सुमतिनाथ! तुम भक्ति से, मिले निजातम शक्ति।
रत्नत्रय युक्ती मिले, पुनः ज्ञानमति मुक्ति।।१६।।

(६)

श्री पद्मप्रभ वन्दना

— दोहा —

श्रीपद्मप्रभु गुणजलधि, परमानंद निधान।
मन वचतन युत भक्ति से, नमूँ नमूँ सुखदान।।१।।

— चामरछंद —

देवदेव आपके पदारविंद में नमूँ।
मोह शत्रु नाशके समस्त दोष को वमूँ।।
नाथ! आप भक्ति ही अपूर्व कामधेनु है।
दुःखवार्धि से निकाल मोक्ष सौख्य देन है।।२।।
जीव तत्त्व तीन भेद रूप जग प्रसिद्ध है।
बाह्य अंतरातमा व परम आत्म सिद्ध हैं।।
मैं सुखी दुःखी अनाथ नाथ निर्धनी धनी।
इष्ट मित्र हीन दीन आधि व्याधियाँ घनी।।३।।

जन्म मरण रोग शोक आदि कष्ट देह में।
देह आत्म एक है अतेव दुःख हैं घने।।
आतमा अनादि से स्वयं अशुद्ध कर्म से।
पुत्र पुत्रियाँ कुटुंब हैं समस्त आत्म के।।४।।
मोह बुद्धि से स्वयं बहीरात्मा कहा।
अंतरातमा बने जिनेन्द्र भक्ति से अहा।।
मैं सदैव शुद्ध सिद्ध एक चित्स्वरूप हूँ।
शुद्ध नय से मैं अनंत ज्ञान दर्श रूप हूँ।।५।।

आप भक्ति के प्रसाद शुद्ध दृष्टि प्राप्त हो।
आप भक्ति के प्रसाद दर्श मोह नाश हो।।
आप भक्ति के प्रसाद से चरित्र धारके।
जन्मवार्धि से तिरूँ प्रभो! सुभक्तिनाव से।।६।।

दो शतक पचास धनुष तुंग आप देह है।
तीस लाख वर्ष पूर्व आयु थी जिनेश हे।।

वज्रचामरादि एक सौ दशे गणाधिपा।
तीन लाख तीस सहस साधु भक्ति में सदा।।
चार लाख बीस सहस आधिकाएँ शोभतीं।
रतिषेणा गणिनी तीनरत्न धारतीं।।८।।

तीन लाख श्रावक पण लाख श्राविका कहे।
जैन धर्म प्रीति से असंख्य कर्म को दहें।।
एकदेश संयमी हो देव आयु बांधते।
सम्यक्त्व रत्न से हि वो अनंत भव निवारते।।९।।

धन्य आज की घड़ी जिनेन्द्र वंदना करूँ।
पद्मप्रभ की भक्ति से यमारि खंडना करूँ।।
राग द्वेष शत्रु की स्वयंहि वंचना करूँ।
“ज्ञानमती” ज्योति से अपूर्व संपदा भरूँ।।१०।।

दोहा — धर्माभूतमय वचन की, वर्षा से भरपूर।
मेरे कलिमल धोय के, भर दीजे सुखपूर।।११।।



(७)

श्री सुपार्श्वनाथ वन्दना

— शेरछंद —

देवाधिदेव श्रीजिनेंद्र देव हो तुम्हीं।
जिनवर सुपार्श्व तीर्थनाथ सिद्ध हो तुम्हीं।।
हे नाथ! तुम्हें पाय मैं महान हो गया।
सम्यक्त्व निधी पाय मैं धनवान हो गया।।१।।
रस गंध स्पर्श वर्ण से मैं शून्य ही रहा।
इस मोह कर्म से मेरा संबंध ना रहा।। हे नाथ०।।२।।
ये द्रव्य कर्म आत्मा से बद्ध नहीं हैं।
ये भावकर्म तो मुझे छूते भी नहीं हैं।। हे नाथ०।।३।।

मैं एक हूँ विशुद्ध ज्ञान दर्श स्वरूपी।
चैतन्य चमत्कार ज्योति पुंज अरूपी।।हे नाथ०।।४।।
परमार्थनय से मैं तो सदा शुद्ध कहाता।
ये भावना ही एक सर्वसिद्धि प्रदाता।। हे नाथ०।।५।।
व्यवहारनय से यद्यपी अशुद्ध हो रहा।
संसार पारावार में ही डूबता रहा।।हे नाथ०।।६।।
फिर भी तो मुझे आज मिले आप खिवैया।
निज हाथ का अवलंब दे भवपार करैया।। हे नाथ०।।७।।
प्रभु आठ वर्ष में ही स्वयं देशव्रती थे।
नहीं आपका कोई गुरु हो सकता सत्य ये।।हे नाथ०।।८।।
स्वयमेव सिद्धसाक्षि से दीक्षा प्रभू लिया।
तप करके घाति घात के कैवल प्रगट किया।।हे नाथ०।।९।।
पंचानवे बलदेव आदि गणधरा कहे।
त्रय लाख मुनी समवसरण में सदा रहे।। हे नाथ०।।१०।।
मीनार्या गणिनी प्रधान आर्यिका कहीं।
त्रय लाख तीस सहस आर्यिकाएँ भी रहीं।।हे नाथ०।।११।।
थे तीन लाख श्रावक पण लाख श्राविका।
ये जैन धर्म तत्पर अणुव्रत के धारका।। हे नाथ०।।१२।।
तनु तुंग आठ शतक हाथ हरित वर्ण की।
आयू प्रभू की बीस लाख पूर्व वर्ष थी।। हे नाथ०।।१३।।
हे नाथ! आप तीन लोक के गुरु कहे।
भक्तों को इच्छा के बिना सब सौख्य दे रहे।।हे नाथ०।।१४।।
मैं आप कीर्ति सुनके आप पास में आया।
अब शीघ्र हरो जन्म व्याधि इससे सताया।।हे नाथ०।।१५।।
हे दीनबंधु शीघ्र ही निज पास लीजिए।
बस “ज्ञानमती” को प्रभू कैवल्य कीजिए।।हे नाथ०।।१६।।
दोहा — चरण कमल में जो नमें, स्वस्तिक चिन्ह सुपार्श्व।
पावे जिनगुण संपदा, दुःख दारिद्र विनाश।।१७।।



(८)

श्री चन्द्रप्रभ वन्दना

दोहा — परम हंस परमात्मा, परमानंद स्वरूप।

नमूं नमूं नित भक्ति से, अजर अमर पद रूप॥१॥

—शंभु छंद—

जय जय श्री चन्द्रप्रभो जिनवर, जय जय तीर्थकर शिव भर्ता।
जय जय अष्टम तीर्थेश्वर तुम, जय जय क्षेमंकर सुख कर्ता॥
काशी में चन्द्रपुरी सुंदर, रत्नों की वृष्टी खूब हुई।
भू धन्य हुई जन धन्य हुए, त्रिभुवन में हर्ष की वृद्धि हुई॥२॥
प्रभु जन्म लिया जब धरती पर, इन्द्रों के आसन कंप हुए।
प्रभु के पुण्योदय का प्रभाव, तत्क्षण सुर के शिर नमित हुए॥
जिस वन में ध्यान धरा प्रभु ने, उस वन की शोभा क्या कहिए।
जहाँ शीतल मंद पवन बहती, षट् ऋतु के कुसुम खिले लहिये॥३॥
सब जात विरोधी गरुड़, सर्प, मृग, सिंह खुशी से झूम रहे।
सुर खेचर नरपति आ आकर, मुकुटों से जिनपद चूम रहे॥
दश लाख वर्ष पूर्वायू थी, छह सौ कर तुंग देह माना।
चिंतित फल दाता चिंतामणि, अरु कल्पतरु भी सुखदाना॥४॥
श्रीदत्त आदि त्रयानवे गणधर, मनपर्यय ज्ञानी माने थे।
मुनि ढाई लाख आत्मज्ञानी, परिग्रह विरहित शिवगामी थे॥
वरुणा गणिनी सह आर्थिकाएँ, त्रय लाख सहस्र अस्सी मानीं।
श्रावक त्रय लाख श्राविकाएँ, पण लाख भक्तिरस शुभध्यानी॥५॥
भव वन में घूम रहा अब तक, किंचित् भी सुख नहीं पाया हूँ।
प्रभु तुम सब जग के त्राता हो, अतएव शरण में आया हूँ॥
ieCae fe nprafe vj hafe vaxes lape i QaxDe kax yengYaxxi dux~
axQYax vde nBlale Uj CaxNbd/V Daxe cpxe Yax j #ax kax Uax~6~

दोहा — हे चन्द्रप्रभ! आपके, हुए पंच कल्याण।

मैं भी माँगूँ आपसे, बस एकहि कल्याण॥७॥

तीर्थकर प्रकृति कही, महापुण्य फलराशि।

केवल “ज्ञानमती” सहित, मिले सर्वसुखराशि॥८॥

(९)

श्री पुष्पदंतनाथ वन्दना

—गीता छंद—

श्री पुष्पदंतनाथ जिनेन्द्र त्रिभुवन, अग्र पर तिष्ठें सदा।
तीर्थेश नवमें सिद्ध हैं, शतइन्द्र पूजें सर्वदा॥
चउज्ञानधारी गणपती, प्रभु आपके गुण गावते।
हम सभी यहाँ वंदन करें, प्रभु भक्ति से शिर नावते॥१॥

—रोला छंद—

अहो! जिनेश्वर देव! सोलह भावन भाया।
प्रकृती अतिशय पुण्य, तीर्थकर उपजाया॥
पंचकल्याणक ईश, हो असंख्य जन तारे।
त्रिभुवन पति नत शीश, कर्म कलंक निवारें॥२॥
नाममंत्र भी आप, सर्वमनोरथ पूरे।
जो नित करते जाप, सर्व विघ्न को चूरें॥
तुम वंदत तत्काल, रोग समूल हरे हैं।
पूजन करके भव्य, शोक निमूल करे हैं॥३॥
इन्द्रिय बल उच्छ्वास, आयू प्राण कहाते।
ये पुद्गल परसंग, इनको जीव धराते॥
ये व्यवहारिक प्राण, इन बिन मरण कहावे।
सब संसारी जीव, इनसे जन्म धरावें॥४॥
निश्चयनय से एक, प्राण चेतना जाना।
इनका मरण न होय, यह निश्चय मन ठाना॥
यही प्राण मुझ पास, शाश्वत काल रहेगा।
शुद्ध चेतना प्राण, सर्व शरीर दहेगा॥५॥
कब ऐसी गति होय, पुद्गल प्राण नशाऊँ।
ज्ञानदर्शमय शुद्ध, प्राण चेतना पाऊँ॥
ज्ञान चेतना पूर्ण, कर तन्मय हो जाऊँ।
दश प्राणों को नाश, ज्ञानमती बन जाऊँ॥६॥

गुण अनंत भगवंत, तब हों प्रगट हमारे।
जब हो तनु का अंत, यह जिनवचन उचारें।।
समवसरण में आप, दिव्यध्वनी से जन को।
करते हैं निष्पाप, नमूँ नमूँ नित तुम को।।७।।
श्रीविदर्भमुनि आदि, अट्टासी गणधर थे।
दोय लाख मुनि नाथ, नग्न दिगम्बर गुरु थे।।
घोषार्या सुप्रधान, आर्यिकाओं की गणिनी।
त्रय लख अस्सी सहस, आर्यिकाएँ गुणश्रमणी।।८।।
दोय लाख जिनभक्त, श्रावक अणुव्रती थे।
पाँच लाख सम्यक्त्व, सहित श्राविका तिष्ठे।।
जिन भक्ती वर तीर्थ, उसमें स्नान किया था।
भव अनंत के पाप, धो मन शुद्ध किया था।।९।।
चार शतक कर तुंग, चंद्र सदृश तनु सुंदर।
दोय लाख पूर्वायु, वर्ष आयु थी मनहर।।
चिन्ह मगर से नाथ, सब भविजन पहचाने।
नमूँ नमूँ नत माथ, गुरुओं के गुरु माने।।१०।।

दोहा — ध्यानामृत पीकर भये, मृत्युंजय प्रभु आप।
ज्ञानमती कैवल्य हो, नमत मिटे भव ताप।।११।।



(१०)

श्री शीतलनाथ वन्दना

—दोहा—

अति अद्भुत लक्ष्मी धरें, समवसरण प्रभु आप।
तुम ध्वनि सुन भविवृंद नित, हरें सकल संताप।।१।।

—शंभु छंद—

जय जय शीतल जिन का वैभव, अंतर का अनुपम गुणमय है।
जो दर्शज्ञान सुख वीर्यरूप, आनन्त्य चतुष्टय गुणमय है।।

बाहर का वैभव समवसरण, जिसमें असंख्य रचना मानी।
गुरु गणधर भी वर्णन करते, थक जाते मनपर्यय ज्ञानी।।२।।
यह समवसरण की दिव्य भूमि, इक हाथ उपरि पृथ्वी तल से।
सीढ़ी से ऊपर अधर भूमि, यह तीस कोश की गोल दिखे।।
यह भूमि कमल आकार कही, जो इन्द्रनीलमणि निर्मित है।
है गंधकुटी इस मध्य सही, जो कमल कर्णिका सदृश है।।३।।
पंकज के दल सम बाह्य भूमि, जो अनुपम शोभा धारे है।
इस समवसरण का बाह्य भाग, दर्पण तल सम रुचि धारे है।।
यह बीस हजार हाथ ऊँचा, शुभ समवसरण अतिशय शोभे।
एकेक हाथ ऊँची सीढ़ी, सब बीस हजार प्रमित शोभे।।४।।
अंधे पंगू रोगी बालक, औ वृद्ध सभी जन चढ़ जाते।
अंतर्मुहूर्त के भीतर ही, यह अतिशय जिन आगम गाते।।
इसमें शुभ चार दिशाओं में, अति विस्तृत महा वीथियाँ हैं।
वीथी में मानस्तंभ कहे, जिनकी कलधौत पीठिका हैं।।५।।
जिनवर से बारह गुणे तुंग, बारह योजन से दिखते हैं।
इनमें हैं दो हजार पहलू, स्फटिक मणी के चमके हैं।।
उनमें चारों दिश में ऊपर, सिद्धों की प्रतिमाएँ राजें।
मानस्तंभों की सीढ़ी पर, लक्ष्मी की मूर्ति अतुल राजें।।६।।
ये दूर-दूर तक गाँवों में, अपना प्रकाश फैलाते हैं।
जो इनका दर्शन करते हैं, वे निज अभिमान गलाते हैं।।
मानस्तंभों के चारों दिश, जलपूरित स्वच्छ सरोवर हैं।
जिनमें अतिसुंदर कमल खिले, हंसादि रवों से मनहर हैं।।७।।
प्रभु समवसरण में इक्यासी, 'अनगार' प्रमुख गणधर गुरु हैं।
सब एक लाख मुनिराज वहाँ, मूलोत्तर गुण से मंडित हैं।।
गणिनी धरणाश्री तीन लाख, अस्सी हजार आर्यिका कहीं।
श्रावक दो लाख श्राविकाएँ, त्रय लाख भक्ति में लीन रहीं।।८।।
नब्बे धनु तुंग देह स्वर्णिम, इक लाख पूर्व वर्षायु थी।
है कल्पवृक्ष का चिन्ह प्रभो! दशवें तीर्थकर शीतल जी।।

चिंतित फलदाता चिंतामणि, वांछित फलदाता कल्पतरू।
 मैं वंदूं ध्याऊँ गुण गाऊँ, निज आत्म सुधा का पान करूँ॥१॥
 हे नाथ! कामना पूर्ण करो, निज चरणों में आश्रय देवो।
 जब तक नहीं मुक्ति मिले मुझको, तब तक ही शरण मुझे लेवो।
 तब तक तुम चरण कमल मेरे, मन में नित सुस्थिर हो जावें।
 जब तक नहीं केवल 'ज्ञानमती', तब तक मम वच तुम गुण गावें॥१०॥

—दोहा—

प्रभू आप गुणरत्न को, गिनत न पावें पार।
 तीन रत्न के हेतु ही, नमूँ नमूँ शत बार॥११॥



(११)

श्री श्रेयांसनाथ वन्दना

—अडिल्लछंद—

श्री श्रेयांस जिन मुक्ति रमा के नाथ हैं।
 त्रिभुवन पति से वंद्य त्रिजग के नाथ हैं॥
 गणधर गुरु भी नमैं नमाकर शीश को।
 मैं भी रुचि से नमूँ नमाऊँ शीश को॥१॥

—नरेंद्र छंद—

चिन्मय ज्योति चिदंबर चेतन, चिच्चैतन्य सुधाकर।
 जय जय चिन्मूरति चिंतामणि, चिंतितप्रद रत्नाकर॥
 आप अलौकिक कल्पवृक्ष प्रभु, मुंह मांगा फल देते।
 आप भक्त चक्री सुरपति, तीर्थकर पद पा लेते॥२॥
 जो तुम चरण सरोरुह पूजें, जग में पूजा पावें।
 जो जन तुमको चित में ध्याते, सब जन उनको ध्यावें॥
 जो तुम वचन सुधारस पीते, सब उनके वच पालें।
 जो तुम आज्ञा पालें भविजन, उन आज्ञा नहीं टालें॥३॥

जो तुम सन्मुख भक्ति भाव से, नृत्य करें हर्षित हों।
 तांडव नृत्य करें उन आगे, सुरपति भी प्रमुदित हों॥
 जो तुम गुण को नित्य उचरते, भवि उनके गुण गाते।
 जो तुम सुयश सदा विस्तारें, वे जग में यश पाते॥४॥
 मन से भक्ति करें जो भविजन, वे मन निर्मल करते।
 वचनों से स्तुति को पढ़कर, वचन सिद्धि को वरते॥
 काया से अंजलि प्रणमन कर, तन का रोग नशाते।
 त्रिकरण शुचि से वंदन करके, कर्म कलंक नशाते॥५॥
 कुंथु आदि गण ईश सतत्तर, सात ऋद्धि के धारी।
 मुनि निर्ग्रथ सहस चौरासी, सातभेद गुणधारी॥
 प्रमुख धारणा आदि आर्यिका, बीस सहस इक लक्षा।
 दोय लाख श्रावक व श्राविका, चार लाख गुणदक्षा॥६॥
 आयु चुरासी लाख वर्ष की, अस्सी धनुष तनू है।
 तप्त स्वर्ण छवि तनु अतिसुंदर, गेंडा चिन्ह सहित हैं॥
 प्रभु श्रेयांस विश्व श्रेयस्कर, त्रिभुवन मंगलकारी।
 प्रभु तुम नाम मंत्र ही जग में, सकल अमंगलहारी॥७॥
 बहु विध तुम यश आगम वर्णें, श्रवण किया मैं जब से।
 तुम चरणों में प्रीति लगी है, शरण लिया मैं तब से॥
 प्रभु श्रेयांस! कृपा ऐसी अब, मुझ पर तुरतहिं कीजे।
 सम्यग्ज्ञानमती लक्ष्मी को, देकर निजसम कीजे॥८॥

—दोहा—

परमश्रेष्ठ श्रेयांस जिन, पंचकल्याणक ईश।
 नमूँ नमूँ तुमको सदा, श्रद्धा से नत शीश॥९॥



(१२)

श्री वासुपूज्य वन्दना

—गीता छंद—

श्रीवासुपूज्य जिनेन्द्र वासव-गणों से पूजित सदा।
इक्ष्वाकुवंश दिनेश काश्यप-गोत्र पुंगव शर्मदा।।
सप्तर्द्धिभूषित गणधरों से, पूज्य त्रिभुवन वंद्य हैं।
मैं भी करूँ वंदन यहाँ, मिट जायेगा भव फंद है।।१।।

—शेरछंद—

प्रभु दर्शमोहनीय को निर्मूल किया है।
सम्यक्त्व क्षायिकाख्य को परिपूर्ण किया है।।
चारित्र मोहनीय का विनाश जब किया।
क्षायिक चरित्र नाम यथाख्यात को लिया।।२।।

संपूर्ण ज्ञानावर्ण का जब आप क्षय किया।
कैवल्य ज्ञान से त्रिलोक जान सब लिया।।
प्रभु दर्शनावरण के क्षय से दर्श अनंता।
सब लोक औ अलोक देखते हो तुरता।।३।।

दानांतराय नाश के अनंत प्राणि को।
देते अभय उपदेश तुम शिवपथ का दान जो।।
लाभान्तराय का समस्त नाश जब किया।
क्षायिक अनंतलाभ का तब लाभ प्रभु लिया।।४।।

जिससे परमशुभ सूक्ष्म दिव्य नंत वर्गणा।
पुद्गलमयी प्रत्येक समय पावते घना।।
जिससे न कवलाहार हो फिर भी तनू रहे।
शिवप्राप्त होने तक शरीर भी टिका रहे।।५।।

भोगांतराय नाश के अतिशय सुभोग हैं।
सुरपुष्पवृष्टि गंध उदकवृष्टि शोभ हैं।।

पग के तले वरपद्म रचें देवगण सदा।
सौगंध्य शीतपवन आदि सौख्य शर्मदा।।६।।

उपभोग अन्तराय का क्षय हो गया जभी।
प्रभु सातिशय उपभोग को भी पा लिया तभी।।
सिंहासनादि छत्र चंवर तरु अशोक हैं।
सुर दुंदुभी भाचक्र दिव्यध्वनि मनोज्ञ हैं।।७।।

वीर्यान्तराय नाश से आनन्त्य वीर्य है।
होते न कभी श्रांत आप धीर वीर हैं।।
प्रभु चार घाति नाश के नव लब्धि पा लिया।
आनन्त्य ज्ञान आदि चतुष्टय प्रमुख किया।।८।।

श्रीधर्म आदि छ्यासठ गणधर गुरू रहें।
मुनिराज बाहत्तर हजार ध्यानरत कहें।।
इक लाख छह सहस वरसेनादि आर्थिका।
दो लाख कहें श्रावक चउलाख श्राविका।।९।।

सत्तर धनुष उत्तुंग देह महिष चिह्न है।
आयू बहत्तर लाख वर्ष लाल वर्ण है।।
फिर भी तो निराकार वर्ण आदि शून्य हो।
आनन्त्य काल तक तो सिद्ध क्षेत्र में रहो।।१०।।

प्रभु आप सर्व शक्तिमान कीर्ति को सुना।
इस हेतु से ही आज यहाँ मैं दिया धरना।।
अब तारिये न तारिये यह आपकी मरजी।
बस “ज्ञानमती” पूरिये यदि मानिये अरजी।।११।।

—दोहा—

वासुपूज्य भगवंत तुम, गुण अनंत अविकार।
नमते ही भव अंत हो, मिले आत्म गुण सार।।१२।।



(१३)

श्री विमलनाथ वन्दना

—दोहा—

पूरब भव में आपने, सोलहकारण भाय।
तीर्थकर पद पाय के, तीर्थ चलाया आय॥१॥

—रोला छंद—

दर्शं विशुद्धि प्रधान, नित्यप्रती प्रभु ध्याके।
अष्ट अंग से शुद्ध, दोष पच्चीस हटाके॥
मन वच काय समेत, विनय भावना भायी।
मुक्ति महल का द्वार, भविजन को सुखदायी॥२॥

व्रतशीलों में आप, नहीं अतिचार लगाया।
संतत ज्ञानाभ्यास, करके कर्म खपाया।
भवतन भोग विरक्त, मन संवेग बढ़ाया।
शक्ती के अनुसार, चउविध दान रचाया॥३॥

बारहविध तपधार, आतम शक्ति बढ़ाई।
धर्मशुक्ल से सिद्ध, साधु समाधि कराई॥
दशविध मुनि की नित्य, वैयावृत्य किया था।
सर्व शक्ति से पूर्ण, बहु उपकार किया था॥४॥

श्री अर्हत जिनेन्द्र, भक्ति हृदय में धरके।
सूरि परम परमेश, गुण संस्तवन उचरके॥
उपाध्याय गुरु देव, शिवपथ के उपदेष्टा।
प्रवचन भक्ति समेत, गुणगण भजा हमेशा॥५॥

षट् आवश्यक नित्य, करके दोष नशाया।
हानिरहित परिपूर्ण, निज कर्तव्य निभाया॥
मार्ग प्रभावन पाय, धर्म महत्त्व बढ़ाया।
प्रवचन में वात्सल्य, कर निज गुण प्रगटाया॥६॥

सोलहकारण भाय, पंचकल्याणक पाया।
दिव्यध्वनी से नित्य, धर्म सुतीर्थ चलाया॥

भव्य अनंतानंत, जग से पार किया है।
सौ इन्द्रों से वंद्य, निज सुख सार लिया है॥७॥

मंदर आदि गणीश, पचपन समवसरण में।
अड़सठ सहस मुनीश, गुणमणियुत तुम प्रणमें॥
गणिनी पद्मा आदि, तीन सहस इक लक्षा।
श्रमणी महाव्रतादि, गुणमणि भूषित दक्षा॥८॥

श्रावक थे दो लाख, धर्मध्यान में तत्पर।
कहीं श्राविका चार, लाख भक्ति में तत्पर॥
साठ धनुष तनु तुंग, साठ लाख वर्षायू।
घृष्टीं चिन्ह सुवर्ण, वर्ण देह गुण गाऊँ॥९॥

चिच्चैतन्य स्वरूप, चिन्मय ज्योति जलाऊँ।
पूर्ण ज्ञानमति रूप, परम ज्योति प्रगटाऊँ॥
तुम प्रसाद जिन विमल! पूरी हो मम आशा।
इसीलिए पदकमल, नमूँ नमूँ धर आशा॥१०॥



(१४)

श्री अनंतनाथ वन्दना

—नरेन्द्र छंद—

श्री अनंत जिनराज आपने, भव का अंत किया है।
दर्शन ज्ञान सौख्य वीरजगुण, को आनन्त्य किया है॥
अंतक का भी अंत करें हम, इसीलिए मुनि ध्याते।
मन वच तन से भक्तिभाव से, प्रभु तुम गुण हम गाते॥१॥

—बसंततिलका छंद—

देवाधिदेव तुम लोक शिखामणी हो।
त्रैलोक्य भव्यजन कंज विभामणी हो॥
सौ इन्द्र आप पद पंकज में नमे हैं।
साधू समूह गुण वर्णन में रमे हैं॥२॥

जो भक्त नित्य तुम पूजन को रचावें।
आनंद कंद गुणवृंद सदैव ध्यावें।।
वे शीघ्र दर्शन विशुद्धि निधान पावें।
पच्चीस दोष मल वर्जित स्वात्मध्यावें।।३।।

निःशंकितादि गुण आठ मिले उन्हीं को।
जो स्वप्न में भि हैं संस्मरते तुम्हीं को।।
शंका कभी नहीं करें जिनवाक्य में वो।
कांक्षें न ऐहिक सुखादिक को कभी वो।।४।।

ग्लानी मुनी तनु मलीन विषे नहीं है।
नाना चमत्कृति विलोक न मूढ़ता है।।
सम्यक्चरित्र व्रत से डिगते जनों को।
सुस्थिर करें पुनरपी उसमें उन्हीं को।।५।।

अज्ञान आदि वश दोष हुए किसी के।
अच्छी तरह ढक रहें न कहें किसी से।।
वात्सल्य भाव रखते जिनधर्मियों में।
सद्धर्म द्योतित करें रुचि से सभी में।।६।।

वे द्वादशांग श्रुत सम्यग्ज्ञान पावें।
चारित्रपूर्ण धर मनपर्यय उपावें।।
वे भक्त अंत बस केवलज्ञान पावें।
मुक्त्यंगना सह रमें शिवलोक जावें।।७।।

गणधर जयादिक पचास समोसृती में।
छ्यासठ हजार मुनि संयमलीन भी थे।।
थी सर्वश्री प्रमुख संयतिका वहाँ पे।
जो एक लाख अरु आठ हजार प्रमिते।।८।।

दो लाख श्रावक चतुर्लख श्राविकाएँ।
संख्यात तिर्यक् सुरादि असंख्य गायें।।
उत्तुंग देह पच्चास धनू बताया।
है तीस लाख वर्षायु मुनीश गाया।।९।।

“सेही” सुचिन्ह तनु स्वर्णिम कांति धारें।
वंदूँ अनंत जिन को बहु भक्ति धारें।।
मैं नित नमूँ सतत ध्यान धरूँ तुम्हारा।
संपूर्ण दुःख हरिये भगवन्! हमारा।।१०।।
हे नाथ! कीर्ति सुन के तुम पास आया।
पूरो मनोरथ सभी जो साथ लाया।।
सम्यक्त्व क्षायिक करो सुचरित्र पूरो।
कैवल्य ‘ज्ञानमति’ दे, यम पाश चूरो।।११।।

—दोहा—

तुम पद आश्रय जो लिया, सो पहुँचे शिवधाम।
इसीलिए तुम चरण में, करूँ अनंत प्रणाम।।१२।।



(१५)

श्री धर्मनाथ वन्दना

—दोहा—

लोकोत्तर फलप्रद तुम्हीं, कल्पवृक्ष जिनदेव।
धर्मनाथ तुमको नमूँ, करूँ भक्ति भर सेव।।१।।

—गीता छंद—

जय जय जिनेश्वर धर्म तीर्थेश्वर जगत विख्यात हो।
जय जय अखिल संपत्ति के, भर्ता भविकजन नाथ हो।।
लोकांत में जा राजते, त्रैलोक्य के चूड़ामणी।
जय जय सकल जग में तुम्हीं, हो ख्यात प्रभु चिंतामणी।।२।।
एकेन्द्रियादिक योनियों में, नाथ! मैं रुलता रहा।
चारों गती में ही अनादी, से प्रभो! भ्रमता रहा।।
मैं द्रव्य क्षेत्र रु काल भव, औ भाव परिवर्तन किये।
इनमें भ्रमण से ही अनंतानंत काल बिता दिये।।३।।

बहुजन्म संचित पुण्य से, दुर्लभ मनुज योनी मिली।
 तब बालपन में जड़ सदृश, सज्ज्ञान कलिका ना खिली।
 बहुपुण्य के संयोग से, प्रभु आपका दर्शन मिला।
 बहिरात्मा औ अंतरात्मा, का स्वयं परिचय मिला॥४॥

तुम सकल परमात्मा बने, जब घातिया आहत हुए।
 उत्तम अतीन्द्रिय सौख्य पा, प्रत्यक्ष ज्ञानी तब हुए॥
 फिर शेष कर्म विनाश करके, निकल परमात्मा बने।
 कल—देहवर्जित निकल अकल, स्वरूप शुद्धात्मा बने॥५॥

हे नाथ! बहिरात्मा दशा को, छोड़ अंतर आतमा।
 होकर सतत ध्याऊँ तुम्हें, हो जाऊँ मैं परमात्मा॥
 संसार का संसरण तज, त्रिभुवन शिखर पे जा बसूँ।
 निज के अनंतानंत गुणमणि, पाय निज में ही बसूँ॥६॥

प्रभु के अरिष्टसेन आदिक, तेतालीस गणीश हैं।
 व्रत संयमादिक धरें चौंसठ, सहस श्रेष्ठ मुनीश हैं॥
 सुव्रता आदिक आर्यिका, बासठ सहस चउ सौ कहीं।
 दो लाख श्रावक श्राविका, चउलाख जिनगुणभक्त ही॥७॥

इक शतक अस्सी हाथ तनु, दश लाख वर्षायू कही।
 प्रभु वज्रदंड सुचिन्ह है, स्वर्णिम तनू दीप्ती मही॥
 मैं भक्ति से वंदन करूँ, प्रणामन करूँ शत-शत नमूँ।
 निज “ज्ञानमति” कैवल्य हो, इस हेतु ही नितप्रति नमूँ॥८॥

—दोहा—

तुम प्रसाद से भक्तगण, हो जाते भगवान।
 अतिशय जिनगुण पायके, हो जाते धनवान॥९॥



(१६)

श्री शांतिनाथ वन्दना

—दोहा—

हस्तिनागपुर में हुये, गर्भ जन्म तप ज्ञान।
 सम्मेदाचल मोक्ष थल, गाऊँ प्रभु गुणगान॥१॥

—सग्विणी छंद—

मैं नमूँ मैं नमूँ शांति तीर्थेश को।
 नाथ मेरे हरो सर्व भवक्लेश को॥
 पूरिये नाथ मेरी मनोकामना।
 फेर होवे न संसार में आवना॥२॥

विश्वसेन प्रिया मात ऐरावती।
 वर्ष इक लाख आयू कनक वर्ण ही॥
 पूरिये नाथ मेरी मनोकामना।
 फेर होवे न संसार में आवना॥३॥

देह चालीस धनु चिन्ह मृग ख्यात है।
 जन्म भू हस्तिनापूरि विख्यात है॥
 पूरिये नाथ मेरी मनोकामना।
 फेर होवे न संसार में आवना॥४॥

नाथ के समवसृति में सभा मध्य ये।
 साधु बासठ सहस मूलगुणधारि थे॥
 पूरिये नाथ मेरी मनोकामना।
 फेर होवे न संसार में आवना॥५॥

‘चक्र आयुध’ प्रमुख गणपती श्रेष्ठ थे।
 ऋद्धि संयुक्त छत्तीस मुनिज्येष्ठ थे॥
 पूरिये नाथ मेरी मनोकामना।
 फेर होवे न संसार में आवना॥६॥

आर्यिका हरीषेणा प्रधाना तथा।
 साठ हज्जार त्रय सौ सभी आर्यिका॥

पूरिये नाथ मेरी मनोकामना।
फेर होवे न संसार में आवना॥७॥

दोय लक्षा सुश्रावक प्रभू भाक्तिका।
चार लक्षा कहीं श्राविका सद्व्रता॥

पूरिये नाथ मेरी मनोकामना।
फेर होवे न संसार में आवना॥८॥

सौख्य हेतू भटकता फिरा विश्व में।
किंतु पाई न साता कहीं रंच मैं॥

पूरिये नाथ मेरी मनोकामना।
फेर होवे न संसार में आवना॥९॥

नाथ ऐसी कृपा कीजिए भक्त पे।
शुद्ध सम्यक्त्व की प्राप्ति होवे अवे॥

पूरिये नाथ मेरी मनोकामना।
फेर होवे न संसार में आवना॥१०॥

स्वात्म पर का मुझे भेद विज्ञान हो।
पूर्ण चारित्र धारूँ जो निष्काम हो॥

पूरिये नाथ मेरी मनोकामना।
फेर होवे न संसार में आवना॥११॥

पूर्ण शांती जहाँ पे वहीं वास हो।
भक्त ये आपका आपके पास हो॥

पूरिये नाथ मेरी मनोकामना।
फेर होवे न संसार में आवना॥१२॥

—दोहा —

तीर्थकर चक्री मदन, तीनों पद के ईश।
पूर्ण “ज्ञानमति” हेतु मैं, नमूँ नमूँ नतशीश॥१३॥



(१७)

श्री कुंथुनाथ वन्दना

—दोहा —

हस्तिनागपुर में हुए, गर्भ जन्म तप ज्ञान।
सम्मेदाचल मोक्षथल, नमूँ कुंथु भगवान॥१॥

—त्रिभंगी छंद —

पैंतिस गणधर स्वयंभू आदिक, मुनि साठ हजार सुगुणगणयुत।
गणिनी भाविता व साठ सहस्र त्रयशत पचास संयतिका सब॥
श्रावक दो लाख श्राविकाएँ, त्रय लाख चिन्ह बकरा शोभे।
आयू पंचानवे सहस्र वर्ष, पैंतिस धनु तनु स्वर्णिम दीपे॥२॥

—शिखरिणी छंद —

जयो कुंथूदेवा, नमन करता हूँ चरण में।
करें भक्ती सेवा, सुरपति सभी भक्तिवश तें।
तुम्हीं हो हे स्वामिन्! सकल जग के त्राणकर्ता।
तुम्हीं हो हे स्वामिन्! सकल जग के एक भर्ता॥३॥

घुमाता मोहारी, चतुर्गति में सर्व जन को।
रुलाता ये बैरी, भुवनत्रय में एक सबको॥
तुम्हारे बिन स्वामिन्! शरण नहीं कोई जगत में।
अतः कीजै रक्षा, सकल दुख से नाथ! क्षण में॥४॥

प्रभो! मैं एकाकी, स्वजन नहीं कोई भुवन में।
स्वयं हूँ शुद्धात्मा, अमल अविकारी अकल मैं॥
सदा निश्चयनय से, करमरज से शून्य रहता।
नहीं पाके निज को, स्वयं भव के दुःख सहता॥५॥

प्रभो! ऐसी शक्ती, मिले मुझको भक्ति वश से।
निजात्मा को कर लूँ, प्रगट जिनकी युक्तिवश से॥
मिले निजकी संपत, रत्नत्रयमय नाथ मुझको।
यही है अभिलाषा, कृपा करके पूर्ण कर दो॥६॥

—दोहा—

कामदेव चक्रीश प्रभु, सत्रहवें तीर्थेश।
केवल “ज्ञानमती” मुझे, दो त्रिभुवन परमेश।।७।।
सूरसेन नृप के तनय, श्रीकांता के लाल।
नमैं तुम्हें जो वे स्वयं, होते मालामाल।।८।।



(१८)

श्री अरुनाथ वन्दना

—दोहा—

हस्तिनागपुर में हुये, गर्भ जन्म तप ज्ञान।
सम्मेदाचल मोक्षथल, वंदूं अर भगवान।।१।।

—त्रिभंगी छंद—

पितु नृपति सुदर्शन सोमवंशवर, प्रसू मित्रसेना सुत थे।
आयू चौरासी सहस वर्ष धनु, तीस तनू स्वर्णिम छवि थे।।
श्री कुंभार्य तीस गणधर, मुनि सहस, पचास यक्षिलार्या साठ सहस।
श्रावक इक लाख व साठ सहस, श्राविका लाख त्रय धर्मनिरत।।२।।

—पंचचामर छंद—

जयो जिनेश! आप तीर्थनाथ तीर्थरूप हो।
जयो जिनेश! आप मुक्तिनाथ मुक्तिरूप हो।।
जयो जिनेश! आप तीन लोक के अधीश हो।
जयो जिनेश! आप सर्व आश्रितों के मीत हो।।३।।
सभी सुरेन्द्र भक्ति से सदैव वंदना करें।
सभी नरेन्द्र आपकी सदैव अर्चना करें।।
सभी खगेन्द्र हर्ष से जिनेन्द्र कीर्ति गावते।
सभी मुनीन्द्र चित्त में तुम्हीं को एक ध्यावते।।४।।
अपूर्व तेज आप देख कोटि सूर्य लज्जते।
अपूर्व सौम्य मूर्ति देख कोटि चन्द्र लज्जते।।

अपूर्व शांति देख क्रूर जीव वैर छोड़ते।
सुमंद मंद हास्य देख शुद्ध चित्त होवते।।५।।
अनेक भव्य आपके पदाब्ज पूजते सदा।
अनेक जन्म पाप भी क्षणोक में नशें तदा।।
अनेक जीव भक्ति बिन अनंत जन्म धारते।
अनेक जीव भक्ति से अनंत सौख्य पावते।।६।।
अनंत ज्ञानरूप हो अनंत ज्ञानकार हो।
अनंत दर्शरूप हो अनंत दर्शकार हो।।
अनंत सौख्यरूप हो अनंत सौख्यकार हो।
अनंत वीर्यरूप हो अनंत शक्तिकार हो।।७।।

—दोहा—

कामदेव चक्रीश प्रभु, अठारवें तीर्थेश।
“ज्ञानमती” कैवल्य हित, नमूं नमूं परमेश।।८।।
अरतीर्थकर जगप्रथित, मीन चिन्ह से नाथ।।
पावें अविचल कीर्ति को, जो वंदे नत माथ।।९।।



(१९)

श्री मल्लिनाथ वन्दना

—नरेन्द्र छंद—

तीर्थकर श्रीमल्लिनाथ ने, निज पद प्राप्त किया है।
काम मोह यम मल्ल जीतकर, सार्थक नाम किया है।।
कर्म मल्ल विजिगीषु मुनीश्वर, प्रभु को मन में ध्याते।
हम वंदे नित भक्ति भाव से, सब दुःख दोष नशाते।।१।।

—शेरछंद—

जय जय श्री जिनदेव देव देव हमारे।
जय जय प्रभो! तुम सेव करें सुरपति सारे।।

जय जय अनंत सौख्य के भंडार आप हो।

जय जय समोसरण के सर्वस्व आप हो॥२॥

मुनिवर विशाख आदि अट्टाईस गणधरा।

चालिस हजार साधु थे व्रतशील गुणधरा॥

श्रीबंधुषेणा गणिनी आर्या प्रधान थीं।

पचपन हजार आर्यिकाएँ गुण निधान थीं॥३॥

श्रावक थे एक लाख तीन लाख श्राविका।

तिर्यच थे संख्यात देव थे असंख्यका॥

तनु धनु पचीस आयू पचपन सहस बरस।

है चिन्ह कलश देह वर्ण स्वर्ण के सदृश॥४॥

जो भव्य भक्ति से तुम्हें निज शीश नावते।

वे शिरो रोग नाश स्मृति शक्ति पावते॥

जो एकटक हो नेत्र से प्रभु आप को निरखें।

उन मोतिबिन्दु आदि नेत्र व्याधियाँ नशें॥५॥

जो कान से अति प्रीति से तुम वाणि को सुनें।

उनके समस्त कर्ण रोग भागते क्षण में॥

जो मुख से आपकी सदैव संस्तुती करें।

मुख दंत जिह्वा तालु रोग शीघ्र परिहरें॥६॥

जो कंठ में प्रभु आपकी गुणमाल पहनते।

उनके समस्त कंठ ग्रीवा रोग विनशते॥

श्वासोच्छ्वास से जो आप मंत्र को जपते।

सब श्वास नासिकादि रोग उनके विनशते॥७॥

जो निज हृदय कमल में आप ध्यान करे हैं।

वे सर्व हृदय रोग आदि क्षण में हरे हैं॥

जो नाभिकमल में तुम्हें नित धारते मुदा।

नश जाती उनकी सर्व उदर व्याधियाँ व्यथा॥८॥

जो पैर से जिनगृह में आके नृत्य करे हैं।

वे घुटने पैर रोग सर्व नष्ट करे हैं॥

पंचांग जो प्रणाम करें आपको सदा।

उनके समस्त देह रोग क्षण में हों विदा॥९॥

जो मन में आपके गुणों का स्मरण करें।

वे मानसिक व्यथा समस्त ही हरण करें॥

ये तो कुछेक फल प्रभो! तुम भक्ति किये से।

फल तो अचिन्त्य है न कोई कह सके उसे॥१०॥

तुम भक्ति अकेली समस्त कर्म हर सके।

तुम भक्ति अकेली अनंत गुण भी भर सके॥

तुम भक्ति भक्त को स्वयं भगवान बनाती।

फिर कौन-सी वो वस्तु जिसे ये न दिलाती॥११॥

अतएव नाथ! आप चरण की शरण लिया।

संपूर्ण व्यथा मेट दीजिए अरज किया॥

अन्यत्र नहीं जाऊंगा मैंने परण किया।

बस 'ज्ञानमती' पूरिये यहाँ पे धरण दिया॥१२॥

— दोहा —

जो नमते नित भक्ति से, मल्लिनाथ जिनराज।

अनुक्रम से शिव संपदा, लहें स्वात्म साम्राज॥१३॥



(२०)

श्री मुनिसुव्रतनाथ वन्दना

— दोहा —

अखिल अमंगल को हरे, श्रीमुनिसुव्रत देव।

मेरे कर्माजन हरे, नित्य करूँ मैं सेवा॥१॥

—सखी छंद—

जय जय जिनदेव हमारे, जय जय भविजन बहुतारे।

जय समवसरण के देवा, शत इन्द्र करें तुम सेवा॥२॥

जय मल्लि प्रमुख गणधरजी, सब अठरह गणधर गुरु जी।

जय तीस हजार मुनीश्वर, रत्नत्रय भूषित ऋषिवर॥३॥

जय गणिनी सुपुष्पदंता, पच्चास सहस संयतिका।
 श्रावक इक लाख वहाँ पर, त्रय लाख श्राविका शुभ कर॥४॥
 तनु अस्सी हाथ कहाओ, प्रभु तीस सहस वर्षायू।
 कच्छप है चिह्न प्रभु का, तनु नीलवर्ण सुंदर था॥५॥
 मुनिवृंद तुम्हें चित धारें, भविवृंद सुयश विस्तारें।
 सुरनर किन्नर गुण गावें, किन्नरियाँ बीन बजावें॥६॥
 भक्तीवश नृत्य करे हैं, गुण गाकर पाप हरे हैं।
 विद्याधर गण बहु आवें, दर्शन कर पुण्य कमावें॥७॥
 भव भव के त्रास मिटावें, यम का अस्तित्व हटावें।
 जो जिनगुण में मन पागें, तिन देख मोहरिपु भागें॥८॥
 जो प्रभु की पूज रचावें, इस जग में पूजा पावें।
 जो प्रभु का ध्यान धरे हैं, उनका सब ध्यान करे हैं॥९॥
 जो करते भक्ति तुम्हारी, वे भव भव में सुखियारी।
 इस हेतु प्रभो! तुम पासे, मन के उद्गार निकासे॥१०॥
 जब तक मुझ मुक्ति न होवे, तब तक सम्यक्त्व न खोवे।
 तब तक जिनगुण उच्चारूँ, तब तक मैं संयम धारूँ॥११॥
 तब तक हो श्रेष्ठ समाधी, नाशे जन्मादिक व्याधी।
 तब तक रत्नत्रय पाऊँ, तब तक निज ध्यान लगाऊँ॥१२॥
 तब तक तुमही मुझ स्वामी, भव भव में हो निष्कामी।
 ये भाव हमारे पूरे, मुझ मोह शत्रु को चूरो॥१३॥

— दोहा —

मुनिगण व्रतिगण से नमित, मुनिसुव्रत जिनराज।
 नमत ज्ञानमति पूर्ण हो, मिले स्वात्म साम्राज॥१४॥



(२१)

श्री नमिनाथ वन्दना

— दोहा —

अतुल गुणों के तुम धनी, तीर्थकर नमिनाथ।
 मन वच तन से भक्तियुत, नमूँ नमाकर माथ॥१॥

— नरेन्द्र छंद —

जय जय तीर्थकर क्षेमंकर, गणधर मुनिगण वंदे।
 जय जय समवसरण परमेश्वर, वंदत मन आनंदे।
 प्रभु तुम समवसरण अतिशायी, धनपति रचना करते।
 बीस हजार सीढियों ऊपर, शिला नीलमणि धरते॥२॥
 धूलिसाल परकोटा सुंदर, पंचवर्ण रत्नों के।
 मानस्तंभ चार दिश सुंदर, अतिशय ऊँचे चमकें।
 उनके चारों दिशी बावड़ी, जल अति स्वच्छ भरा है।
 आसपास के कुंड नीर में, पग धोती जनता है॥३॥
 प्रथम चैत्यप्रासाद भूमि में, जिनगृह अतिशय ऊँचे।
 खाई लताभूमि उपवन में, पुष्प खिलें अति नीके।
 वनभूमी के चारों दिश में, चैत्यवृक्ष में प्रतिमा।
 कल्पभूमि सिद्धार्थ वृक्ष को, नमूँ नमूँ अतिमहिमा॥४॥
 ध्वजा भूमि की उच्च ध्वजाएँ, लहर लहर लहरायें।
 भवनभूमि के जिनबिम्बों को, हम नित शीश झुकायें॥
 श्रीमंडप में बारह कोठे, मुनिगण सुरनर बैठे।
 पशुगण भी उपदेश श्रवण कर, शांतचित्त वहाँ बैठे॥५॥
 सुप्रभमुनि आदिक गुरु गणधर, सत्रह समवसरण में।
 मुनिगण बीस हजार वहाँ पे, मगन हुए जिनगुण में।
 गणिनी वहाँ मंगिनी माता, पिच्छी कमण्डलु धारी।
 पैतालीस हजार आर्यिका, श्वेत शाटिकाधारी॥६॥

एक लाख श्रावक व श्राविका, तीन लाख भक्तीरत।
 असंख्यात थे देव देवियाँ, सिंहादिक बहु तिर्यक्॥

साठ हाथ तनु दश हजार, वर्षायु देह स्वर्णिम था।

नीलकमल नमिचिन्ह कहाया, भक्ति भवोदधि नौका॥७॥

गंधकुटी के मध्य सिंहासन, जिनवर अधर विराजें।

प्रातिहार्य की शोभा अनुपम, कोटि सूर्य शशि लाजें।।

सौ इन्द्रों से पूजित जिनवर, त्रिभुवन के गुरु मानें।

नमूँ नमूँ मैं हाथ जोड़कर, मेरे भवदुःख हानें॥८॥

— दोहा —

चिन्मय चिंतामणि प्रभो! चिंतित फल दातार।

“ज्ञानमती” सुख संपदा, दीजे निजगुण सार॥९॥

शरणागत के सर्वथा, तुम रक्षक भगवान।

त्रिभुवन की अविचल निधी, दे मुझ करो महान॥१०॥



(२२)

श्री नेमिनाथ वन्दना

(तर्ज — चंदन सा बदन.....)

नेमी भगवन्! शत शत वंदन, शत शत वंदन तव चरणों में।

कर जोड़ प्रभो! तव चरण पड़े, हम शीश झुकाते चरणों में॥टेक॥

यौवन में राजमती को वरने, चले बरात सजा करके।

पशुओं को बांधे देख प्रभो! रथ मोड़ लिया उल्टे चल के॥

लौकांतिक सुर संस्तव करके, पुष्पांजलि की तव चरणों में॥नेमी॥१॥

प्रभु नग्न दिगंबर मुनि बने, ध्यानामृत पी आनंद लिया।

कैवल्य सूर्य उगते धनपति ने, समवसरण भी अधर किया॥

तब राजमती आर्यिका बनी, चतुसंघ नमें तव चरणों में॥नेमी॥२॥

वरदत्त आदि ग्यारह गणधर, अठरह हजार मुनिराज वहाँ।

राजीमति गणिनी आदिक, चालिस हजार संयतिकारुँ वहाँ॥

इक लाख सुश्रावक तीन लाख, श्राविका झुकीं तव चरणों में॥नेमी॥३॥

सर्वाण्ह यक्ष अरु कूष्मांडिनि, यक्षी प्रभु शंख चिन्ह माना।

आयू इक सहस वर्ष चालिस, कर सहस देह उत्तम जाना॥

द्वादशगण से सब भव्य वहाँ, शत-शत वंदें तव चरणों में॥नेमी॥४॥

प्रभु समवसरण में कमलासन पर, चतुरंगुल से अधर रहें।

चउ दिश में प्रभु का मुख दीखे, अतएव चतुर्मुख ब्रह्म कहें॥

सौ इन्द्र मिले पूजा करते, नित नमन करें तव चरणों में॥नेमी॥५॥

प्रभु के विहार में चरण कमल, तल स्वर्ण कमल खिलते जाते।

बहुकोशों तक दुर्भिक्ष टले, षट् ऋतुज फूल फल खिल जाते॥

तनु नीलवर्ण सुंदर प्रभु को, सब वंदन करते चरणों में॥नेमी॥६॥

तरुवर अशोक था शोकरहित, सिंहासन रत्न खचित सुंदर।

छत्रत्रय मुक्ताफल लंबित, भामंडल भवदर्शी मनहर॥

निज सात भवों को देख भव्य, प्रणमन करते तव चरणों में॥नेमी॥७॥

सुरदुंदुभि बाजे बाज रहे, दुरते हैं चौंसठ श्वेत चंवर।

सुरपुष्पवृष्टि नभ से बरसे, दिव्यध्वनि फैले योजन भर॥

श्रीकृष्ण तथा बलदेव आदि, अतिभक्ति लीन तव चरणों में॥नेमी॥८॥

हे नेमिनाथ! तुम बाह्य और अभ्यंतर लक्ष्मी के पति हो।

दो मुझे अनंत चतुष्टयश्री, जो ज्ञानमती सिद्धिप्रिय हो॥

इसलिए अनंतों बार नमें, हम शीश झुकाते चरणों में॥नेमी॥९॥



(२३)

श्री पार्श्वनाथ वन्दना

(शंभु छंद-तर्ज-चंदन सा वदन.....)

जय पार्श्व प्रभो! करुणासिंधो! हम शरण तुम्हारी आये हैं।

जय जय प्रभु के श्री चरणों में, हम शीश झुकाने आये हैं॥टेक॥

नाना महिपाल तपस्वी बन, पंचाग्नी तप कर रहा जभी।

प्रभु पार्श्वनाथ को देख क्रोधवश, लकड़ी फरसे से काटी॥

तब सर्प युगल उपदेश सुना, मर कर सुर पद को पाये हैं॥जय॥१॥

यह सर्प सर्पिणी धरणीपति, पद्मावति यक्षी हुए अहो।
 नाना मर शंबर ज्योतिष सुर, समकित बिन ऐसी गती अहो।।
 नहिं ब्याह किया प्रभु दीक्षा ली, सुर नर पशु भी हर्षाये हैं।।जय।।२।।

प्रभु अश्रुबाग में ध्यान लीन, कमठासुर शंबर आ पहुँचा।
 क्रोधित हो सात दिनों तक बहु, उपसर्ग किया पत्थर वर्षा।।
 प्रभु स्वात्म ध्यान में अविचल थे, आसन कंपते सुर आये हैं।।जय।।३।।

धरणेंद्र व पद्मावति ने फण पर, लेकर प्रभु की भक्ती की।
 रवि केवलज्ञान उगा तत्क्षण, सुर समवसरण की रचना की।।
 अहिच्छत्र नाम से तीर्थ बना, अगणित सुरगण हर्षाए हैं।।जय।।४।।

यह देख कमठचर शत्रू भी, सम्यक्त्वी बन प्रभु भक्त बने।
 मुनिनाथ स्वयंभू आदिक दश, गणधर थे ऋद्धीवंत घने।।
 सोलह हजार मुनिराज प्रभू के, चरणों में शिर नाये हैं।।जय।।५।।

गणिनी सुलोचना प्रमुख आर्यिका, छत्तिस सहस्र धर्मरत थीं।
 श्रावक इक लाख श्राविकायें, त्रय लाख वहाँ जिन भाक्तिक थीं।।
 प्रभु सर्प चिन्ह तनु हरित वर्ण, लखकर रवि शशि शर्माये हैं।।जय।।६।।

नव हाथ तुंग सौ वर्ष आयु, प्रभु उग्र वंश के भास्कर हो।
 उपसर्ग जयी संकट मोचन, भक्तों के हित करुणाकर हो।।
 प्रभु महा सहिष्णू क्षमासिंधु, हम भक्ती करने आये हैं।।जय।।७।।

चौत्तिस अतिशय के स्वामी हो, वर प्रातिहार्य हैं आठ कहे।
 आनन्त्य चतुष्टय गुण छ्यालिस, फिर भी सब गुण आनन्त्य कहे।।
 बस केवल 'ज्ञानमती' हेतू, प्रभु तुम गुण गाने आये हैं।।
 जय पार्श्व प्रभो! करुणासिंधो! हम शरण तुम्हारी आये हैं।।जय।।८।।

— दोहा —

मैं वंदूँ नित भक्ति से, पार्श्वनाथ पदपद्म।
 शक्ति मिले सर्वसहा, होवे परमानंद।।९।।



(२४)

श्री महावीर स्वामी वन्दना

— दोहा —

चिन्मूरति चिंतामणि, चिंतित फलदातार।
 मैं वंदूँ नित भक्ति से, सुखसंपति साकार।।१।।

(चाल-श्रीपति जिनवर करुणा.....)

जय जय श्री सन्मति रत्नाकर! महावीर! वीर! अतिवीर! प्रभो!
 जय जय गुणसागर वर्धमान! जय त्रिशलानंदन! धीर प्रभो!।।
 जय नाथवंश अवतंस नाथ! जय काश्यपगोत्र शिखामणि हो।
 जय जय सिद्धार्थतनुज फिर भी, तुम त्रिभुवन के चूड़ामणि हो।।२।।

जिस वन में ध्यान धरा तुमने, उस वन की शोभा अति न्यारी।
 सब ऋतु के फूल खिलें सुन्दर, सब फूल रहीं क्यारी क्यारी।।
 जहाँ शीतल मंद पवन चलती, जल भरे सरोवर लहरायें।
 सब जात विरोधी जन्तूगण, आपस में मिलकर हरषायें।।३।।

चहुँ ओर सुभिक्ष सुखद शांती, दुर्भिक्ष रोग का नाम नहीं।
 सब ऋतु के फल फल रहे मधुर, सब जन मन हर्ष अपार सही।।
 कंचन छवि देह दिपे सुंदर, दर्शन से तृप्ति नहीं होती।
 सुरपति भी नेत्र हजार करे, निरखे पर तृप्ति नहीं होती।।४।।

श्री इन्द्रभूति आदिक ग्यारह, गणधर सातों ऋद्धीयुत थे।
 चौदह हजार मुनि अवधिज्ञानी, आदिक सब सात भेदयुत थे।।
 गणिनी चंदना छत्तीस सहस्र, संयतिकार्यें सुरनरनुत थीं।
 श्रावक इक लाख श्राविकाएँ, त्रय लाख चतुःसंघ संख्या थी।।५।।

प्रभु सात हाथ, उत्तुंग आप, मृगपति लांछन से जग जाने।
 आयू बाहत्तर वर्ष कही, तुम लोकालोक सकल जाने।।
 भविजन खेती को धर्माभूत, वर्षा से सिंचित कर करके।
 तुम मोक्षमार्ग अक्षुण्ण किया, यति श्रावक धर्म बता करके।।६।।

मैं भी अब आप शरण आया, करुणाकर जी करुणा कीजे।
 निज आत्म सुधारस पान करा, सम्यक्त्व निधी पूर्णा कीजे।।

रत्नत्रयनिधि की पूर्ती कर, अपने ही पास बुला लीजे।
“सज्ज्ञानमती” निर्वाणश्री, साम्राज्य मुझे दिलवा दीजे॥७॥

—गीताछंद—

महावीर प्रभु को जो भविक जन, वंदते शुचि भाव से।
निर्वाण लक्ष्मीपति जिनेश्वर, को नमें अति चाव से॥
वे भव्य नर सुर के अतुल, संपत्ति सुख पाते घने।
फिर अन्त में शुचि “ज्ञानमति”, निर्वाण लक्ष्मीपति बने॥८॥



चौबीस तीर्थकर वन्दना

—शंभु छंद—

जय ऋषभदेव जय अजितनाथ, संभवजिन अभिनंदन जिनवर।
जय सुमतिनाथ जय पद्मप्रभ, जिनसुपार्श्व चन्द्रप्रभ जिनवर॥
जय पुष्पदंत शीतल श्रेयांस, जय वासुपूज्य जिन तीर्थकर।
जय विमलनाथ जिनवर अनंत, जय धर्मनाथ जय शांतीश्वर॥१॥
जय कुंथुनाथ अरनाथ मल्लि, जिन मुनिसुव्रत तीर्थेश्वर की।
जय नमिजिन नेमिनाथ पारस, जय महावीर परमेश्वर की॥
ये चौबीसों तीर्थकर ही, भव्यों के शिवपथ नेता हैं।
ये कर्म अचल के भेत्ता हैं, त्रिभुवन के ज्ञाता दृष्टा हैं॥२॥
मलरहित पसीना रहित, क्षीर^३ सम रुधिर रूप^५ अतिशय सुन्दर।
उत्तम संहनन^६ श्रेष्ठ आकृति^६, शक्ती अनंत^७ सुरभित^८ तनुधर॥
इक सहस आठ लक्षणधारी^९, प्रियहित वचनामृत^{१०} मन हरते*॥
दश अतिशय जन्मसमय से ही, तीर्थकर के अद्भुत प्रगटें॥३॥
चउ सौ कोशों तक हो सुभिक्ष^१, आकाश गमन^२ नहीं प्राणी^३ वध।
नहिं भोजन^४ नहिं उपसर्ग^५ तुम्हें, सब विद्या के ईश्वर^६ चउमुख^७॥
वर्ण^८ नहिं टिमकार नेत्र^९, नखकेश^{१०} नहीं बढ़ते प्रभु के^१।
घाती के क्षय से दश अतिशय, केवलज्ञानी जिन के प्रगटे॥४॥

* ये दश अतिशय जन्म से ही तीर्थकर के होते हैं। + केवल ज्ञान प्रगट होते ही ये दश अतिशय प्रगट हो जाते हैं।

वर अर्ध मागधी भाषा^१ हो, आपस में मैत्रीभाव^२ धरें।
सब ऋतु के फल अरु फूल खिले^३, भू^४ रत्नमयी सौंदर्य धरें॥
सुरभित^५ अनुकूल हवा चलती, सब जन परमानंदित^६ होते।
वायुकुमार सौगंध्य वायु से, भू^७ को धूलिरहित करते॥५॥
गंधोदक वर्षा मेघदेव^८, करते हरियाले^९ खेत खिलें।
प्रभु के विहार में स्वर्ण कमल^{१०}, सौगंधित जिनपद तले खिलें॥
ऋतु शरद सदृश आकाशविमल^{११}, अति स्वच्छ दिशाये^{१२} शोभ रहीं।
सुरपति आज्ञा से देव परस्पर, आह्वानन कर रहें सही॥६॥
यक्षेत्रों के मस्तक ऊपर, वरधर्म चक्र^{१३} अतिशय चमके।
तीर्थकर प्रभु के आगे आगे, हजार आरो^{१४} से चमके^{१५}॥
तरुवर अशोक^{१६} सिंहासन^{१७} छत्रत्रय^{१८} भामंडल^{१९} सुरदुंदुभि^{२०}।
चौंसठ चामर^{२१} सुर पुष्पवृष्टि^{२२}, दिव्यध्वनि^{२३} फैले योजन तक^{२४}॥७॥
देवोपनीत चौदह अतिशय, अठ प्रातिहार्य महिमाशाली।
दर्शन व ज्ञान सुख वीर्य चार, आनन्त्य चतुष्टय गुणशाली॥
ये छ्यालिस गुण अर्हंतों के, घाती के क्षय से होते हैं।
सिद्धों के आठ कर्म क्षय से, उत्कृष्ट आठ गुण होते हैं॥८॥
जो क्षुधा तृषा भय क्रोध जरा, चिंता विषाद मद विस्मय हैं।
रति अरति राग निद्रा मृत्यू, जनि मोह रोग व पसीना^१ हैं॥
ये दोष अठारह माने हैं, इनसे नहिं बचा कोई जग में।
जो इनको जीते वे जिनेन्द्र, सौ इन्द्रों से नत त्रिभुवन में॥९॥
चन्द्रप्रभु पुष्पदंत शशि सम, छवि पार्श्व सुपार्श्व हरित तनु हैं।
श्री वासुपूज्य औ पद्मप्रभु, तनु लाल कमल सम सुंदर हैं॥
नेमी मुनिसुव्रत नीलमणी, जिन सोलह कांचन तनु सुंदर।
ये वर्णसहित भी वर्णरहित, चिन्मूर्ति अमूर्तिक परमेश्वर॥१०॥
प्रभु आदिनाथ ने प्रथम पारणा, इक्षुरस आहार लिया।
तेईस सभी तीर्थकर ने, क्षीरान्न प्रथम आहार लिया॥

++ ये चौदह अतिशय देवकृत हैं। +++ ये आठ प्रातिहार्य हैं। १. ये अठारह दोष हैं।
२. हरिवंशपुराण सर्ग ६०, पृ. ७२४।

महावीर प्रभू के सब आहारों, में रत्नों की वृष्टि हुई।
 तेइस जिन के पहले आहार में, रत्नवृष्टि अतिशायि हुई॥११॥
 श्री वासुपूज्य मल्ली नेमी, श्री पार्श्वनाथ महावीर कहे।
 ये पाँचों बाल ब्रह्मचारी, मेरे मन में नित बसे रहें।
 श्री वृषभदेव, जिन वासुपूज्य, नेमी प्रभु पर्यकासन से।
 बाकी सब जिनवर कायोत्सर्ग, आसन से छूटे कर्मों से॥१२॥
 श्री वृषभदेव अष्टापद से, श्री वासुपूज्य चंपापुरि से।
 श्री नेमि ऊर्जयंतगिरि से, महावीर प्रभू पावापुरि से॥
 सम्मेदशिखर से बीस प्रभू, तीर्थकर मुक्ति पधारे हैं।
 इन धाम को नित प्रति वंदूँ मैं, ये पावन करने वाले हैं॥१३॥
 शांती कुंथु अर तीर्थकर, कुरुवंशतिलक त्रिभुवनमणि हैं।
 मुनिसुव्रत नेमी यदुवंशी, श्रीपार्श्व उग्रकुल के मणि हैं॥
 श्री वीरप्रभू नाथवंशी, औ शेष जिनेश्वर भुवि भास्कर।
 इक्ष्वाकुवंश चूड़ामणि हैं, हमको होवें अविचल सुखकर॥१४॥
 जब तृतीयकाल में तीन वर्ष, पंद्रह दिन अरु अठमास बचे।
 माघवदी चौदश वृषभेश्वर, कर्मनाश शिवधाम बसे॥
 जब चौथे युग में तीन वर्ष, पंद्रह दिन अरु अठ माह बचे।
 तब वीरप्रभू कार्तिक मावस में, कर्मनाश शिवधाम बसे॥१५॥
 तीर्थकर ज्ञान ज्योति भास्कर, भविजन मन कमल विकासी हैं।
 अज्ञान अंधेरा दूर करें, सब लोकालोक प्रकाशी हैं॥
 इन तीर्थकर की दिव्यध्वनी, मंगलकरणी भवदधि तरणी।
 चिन्मय चिंतामणि चेतन को, परमानंदामृत निर्झरणी॥१६॥
 जिन भक्ती गंगा महानदी, सब कर्म मलों को धो देती।
 मुनिगण का मन पवित्र करके, तत्क्षण शिवसुख भी दे देती॥
 भक्तों के लिए कामधेनु, सब इच्छित फल को फलती है।
 मेरे भी 'ज्ञानमती' सुख को, पूरण में समरथ बनती है॥१७॥
 दोहा — तीर्थकर चौबीस ये, गुणरत्नाकर सिद्ध।
 नमूँ अनंतों बार मैं, मिले रत्नत्रय निद्ध॥१८॥



पंचकल्याणक वन्दना

चाल—हे दीनबन्धु

जैवंत मुक्तिकन्त देवदेव हमारे।
 जैवंत भक्त जन्तु भवोदधि से उबारे॥
 हे नाथ ! आप जन्म के छह मास ही पहले।
 धनराज रत्नवृष्टि करें मातु के महले॥१॥
 माता की सेवा करतीं श्री आदि देवियां।
 अद्भुत अपूर्व भाव धरें सर्व देवियां॥
 जब आप मात गर्भ में अवतार धारते।
 तब इन्द्र सपरिवार आय भक्ति भार से॥२॥
 प्रभु गर्भ कल्याणक महाउत्सव विधि करें।
 माता पिता की भक्ति से पूजन विधी करें॥
 है नाथ ! आप जन्मते सुरलोक हिल उठे।
 इन्द्रासनों के कम्प से आश्चर्य हो उठे॥३॥
 इन्द्रों के मुकुट आप से ही आप झुके हैं।
 सुरकल्पवृक्ष हर्ष से ही फूल उठे हैं॥
 वे सुरतरु स्वयमेव सुमन वृष्टि करे हैं।
 तब इन्द्र आप जन्म जान हर्ष भरे हैं॥४॥
 तत्काल इन्द्र सिंहपीठ से उतर पड़ें।
 प्रभु को प्रणाम करके बार बार पथ पड़ें॥
 भेरी करा सब देव का आह्वान करे हैं।
 जन्माभिषेक करने का उत्साह भरे हैं॥५॥
 सुरराज आ जिनराज को सुरशैल ले जाते।
 सुरगण असंख्य मिलके महोत्सव को मनाते॥
 जब आप हो विरक्त देव सर्व आवते।
 दीक्षा विधी उत्सव महामुद से मनावते॥६॥
 जब घातिया को घात ज्ञान सम्पदा भरें।
 तब इन्द्र आ अद्भुत समवसरण विभव करें॥

तुम दिव्य वच पियूष को पीते असंख्यजन।

क्रम से करें वे मुक्ति बल्लभा का आलिंगन॥७॥

जब आप मृत्यु जीत मुक्ति धाम में बसे।

सिद्धयंगना के साथ परमानन्द सुख चखें॥

सब इन्द्र आ निर्वाण महोत्सव मनावते।

प्रभु पंचकल्याणक पती को शीश नावते॥८॥

हे नाथ ! आप कीर्ति कोटि ग्रंथ गा रहे।

इस हेतु से ही भव्य आप शरण आ रहे॥

मैं आप शरण पाय के सचमुच कृतार्थ हूं।

बस 'ज्ञानमती' पूर्ण होने तक ही दास हूं॥९॥

—दोहा—

पांच कल्याणक पुण्यमय, हुये आपके नाथ।

बस एकहि कल्याण मुझ, कर दीजे हे नाथ॥१०॥



प्रशस्ति

वीर अब्द पच्चीस सौ, उन्नीस मगसिर मास।

तिथि पूर्णा को पूर्ण की, प्रभु भक्ती गुण राशि॥१॥

चौबीस जिनवर वंदना, महापुण्य फलदायि।

गणिनी ज्ञानमती कृती, होवे शिवपथदायि॥२॥

जब तक जग में क्षेमकृत्, जिनशासन हितकार।

तब तक जिनवर वंदना, हो भविजन सुखकार॥३॥



मंगल स्तुति

रचयित्री-गणिनी आर्यिका श्री ज्ञानमती माताजी

जिनने तीन लोक त्रैकालिक, सकल वस्तु को देख लिया।

लोकालोक प्रकाशी ज्ञानी, युगपत् सबको जान लिया॥

रागद्वेष जर मरण भयावह, नहीं जिनका संस्पर्श करें।

अक्षय सुख-पथ के वे नेता, जग में मंगल सदा करें॥१॥

चन्द्र-किरण चन्दन गंगाजल, से भी शीतल जो वाणी।

जन्म-मरण भय रोग निवारण, करने में हैं कुशलानी॥

सप्तभंगयुत स्याद्वादमय, गंगा जगत पवित्र करें।

सबकी पाप धूलि को धोकर, जग में मंगल नित्य करें॥२॥

विषय वासना रहित निरम्बर, सकल परिग्रह त्याग दिया।

सब जीवों को अभय दान दे, निर्भय पद को प्राप्त किया॥

भव समुद्र में पतित जनों को, सच्चे अवलम्बन दाता।

वे गुरुवर मम हृदय विराजो, सब जन को मंगल दाता॥३॥

अनन्त भव के अगणित दुःख से, जो जन का उद्धार करे।

इन्द्रिय सुख देकर शिव-सुख में, ले जाकर जो शीघ्र धरे॥

धर्म वही है तीन रत्नमय, त्रिभुवन की सम्पति देवे।

उसके आश्रय से सब जन को, भव-भव में मंगल होवे॥४॥

श्री गुरु का उपदेश ग्रहण कर, नित्य हृदय में धारें हम।

क्रोध मान मायादिक तजकर, विद्या का फल पावें हम॥

सबसे मैत्री दया क्षमा हो, सबसे वत्सल भाव रहे।

'सम्यग्ज्ञानमती' प्रगटित हो, सकल अमंगल दूर रहे॥५॥



णमोकार महामंत्र एवं चत्तारिमंगल पाठ

णमो अरिहंताणं, णमो सिद्धाणं, णमो आइरियाणं।

णमो उवज्जायाणं, णमो लोए सव्व साहूणं।।

चत्तारि मंगलं—अरिहंत मंगलं, सिद्ध मंगलं, साहु मंगलं, केवलि पण्णत्तो धम्मो मंगलं।

चत्तारि लोगुत्तमा—अरिहंत लोगुत्तमा, सिद्ध लोगुत्तमा, साहु लोगुत्तमा, केवलिपण्णत्तो धम्मो लोगुत्तमा।

चत्तारि सरणं पव्वज्जामि—अरिहंत सरणं पव्वज्जामि, सिद्ध सरणं पव्वज्जामि, साहु सरणं पव्वज्जामि, केवलि पण्णत्तो धम्मो सरणं पव्वज्जामि।
हौं शांतिं कुरु कुरु स्वाहा। अनादि सिद्धमंत्रः।

(हस्तलिखित वसुनंदि प्रतिष्ठासार संग्रह)

-गणिनी ज्ञानमती

इसलिए ये महामंत्र और चत्तारि मंगल पाठ अनादि निधन हैं, ऐसा स्पष्ट है।

वर्तमान में विभक्ति लगाकर 'चत्तारिमंगल पाठ'—नया पाठ पढ़ा जा रहा है। जो कि विचारणीय है। यह पाठ सन् 1974 के बाद में अपनी दिगम्बर जैन परम्परा में आया है। देखें प्रमाण—'ज्ञानार्णव' जैसे प्राचीन ग्रंथ में बिना विभक्ति का प्राचीन पाठ ही है। यह विक्रम सम्वत् 1963 से लेकर कई संस्करणों में वि.सं. 2054 तक में प्रकाशित है। पृ. 309 पर यही प्राचीन पाठ है। प्रतिष्ठातिलक जो कि वीर सं. 2451 में सोलापुर से प्रकाशित है, उसमें पृष्ठ 40 पर यही प्राचीन पाठ है। आचार्य श्री वसुविन्दु-अपरनाम जयसेनाचार्य द्वारा रचित 'प्रतिष्ठापाठ' जो कि वीर सं. 2452 में प्रकाशित है। उसमें पृ. 81 पर प्राचीन पाठ ही है। हस्तलिखित 'श्री वसुनंदिप्रतिष्ठापाठ संग्रह' में भी प्राचीन पाठ है। प्रतिष्ठासारोद्धार जो कि वीर सं. 2443 में छपा है, उसमें भी यही पाठ है। 'क्रियाकलाप' जो कि वीर सं. 2462 में छपा है, उसमें भी तथा जो 'सामायिकभाष्य' श्री प्रभाचंद्राचार्य द्वारा 'देववन्दना' की संस्कृत टीका है, उसमें भी अरहंत मंगलं-अरहंत्तलोगुत्तमा,..... अरहंत सरणं पव्वज्जामि, यही पाठ है पुनः यह संशोधित नया पाठ क्यों पढ़ा जाता है। क्या ये पूर्व के आचार्य व्याकरण के ज्ञाता नहीं थे ? इन आचार्यों की कृति में परिवर्तन, परिवर्धन व संशोधन कहाँ तक उचित है ?

नया पाठ—

चत्तारि मंगलं—अरहंता मंगलं....., अरहंता लोगुत्तमा....., अरहंते सरणं पव्वज्जामि, सिद्धे सरणं पव्वज्जामि.....।

यह पाठ सन् 1974 से आया है ऐसा पं. पञ्जालाल जी साहित्याचार्य आदि विद्वानों ने कहा था। जो भी हो, हमें और आपको प्राचीन पाठ ही पढ़ना चाहिए। सभी पुस्तकों में प्राचीन पाठ ही छपाना चाहिए व मानना चाहिए। नया परिवर्द्धित पाठ नहीं पढ़ना चाहिए।

चौबीस तीर्थकरों की सोलह जन्मभूमियों की नामावली

महानुभावों,

अपने नगर के जिनमंदिरों में चौबीस तीर्थकरों की सोलह जन्मभूमियों के नाम निम्नानुसार लिखवाएं एवं इन तीर्थों की यात्रा करके पुण्यलाभ प्राप्त करें।

1. अयोध्या (फैजाबाद-उ.प्र.) —श्री ऋषभदेव भगवान
—श्री अजितनाथ भगवान
—श्री अभिनंदननाथ भगवान
—श्री सुमतिनाथ भगवान
—श्री अनंतनाथ भगवान
—श्री संभवनाथ भगवान
2. श्रावस्ती (बहराइच-उ.प्र.) —श्री पद्मप्रभु भगवान
3. कौशाम्बी (उ.प्र.) —श्री सुपार्श्वनाथ भगवान
—श्री पार्श्वनाथ भगवान
4. वाराणसी (उ.प्र.) —श्री चन्द्रप्रभु भगवान
—श्री पुष्पदंतनाथ भगवान
5. चन्द्रपुरी (वाराणसी) उ.प्र. —श्री शीतलनाथ भगवान
6. काकन्दी (देवरिया नि.-गोरखपुर) उ.प्र. —श्री श्रेयांसनाथ भगवान
7. भद्रिकापुरी —श्री वासुपूज्यनाथ भगवान
8. सिंहपुरी (सारनाथ) उ.प्र. —श्री विमलनाथ भगवान
9. चम्पापुरी (भागलपुर-बिहार) —श्री धर्मनाथ भगवान
10. कम्पिलपुरी (फर्रुखबाद-उ.प्र.) —श्री शांतिनाथ भगवान
—श्री कुन्थुनाथ भगवान
11. रत्नपुरी (फैजाबाद-उ.प्र.) —श्री अरनाथ भगवान
12. हस्तिनापुर (मेरठ-उ.प्र.) —श्री मल्लिनाथ भगवान
—श्री नमिनाथ भगवान
13. मिथिलापुरी —श्री मुनिसुव्रतनाथ भगवान
—श्री नेमिनाथ भगवान
14. राजगृही (नालंदा-बिहार) —श्री महावीर भगवान
15. शौरीपुर (बटेश्वर-उ.प्र.)
16. कुण्डलपुर (नालंदा-बिहार)

—निवेदक—

अखिल भारतवर्षीय दिगम्बर जैन तीर्थकर जन्मभूमि विकास कमेटी

प्रधान कार्यालय—जम्बूद्वीप-हस्तिनापुर (मेरठ) उ.प्र., फोन नं.-01233-280184, 292943